

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకలు :

కీ. కే. వెదురుమూడి కృష్ణరావుపంతులుగారు, బి. ఏ. శ్రీ కందుకూరు మల్లికార్జునంగారు, బి. ఏ.

ప్రభు సమైన వస్తువు, అకలంకమైన జీవితము, లోలో తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిద్రుపము. —సర్వవిధముల నమూల్యమైన గ్రంథరాజము.

—శ్రీ పా. కే. రాజమన్నగారు, గౌ॥ ప్రధాన స్వాయమూర్తి, మద్రాసు.

* * * ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమున లేదు. * * *

—శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * *

—శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిద్రుపమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50
అట్ట బైండు రూ. 4/-

శ్రీ శారదా దేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును... చదువవలసిన గ్రంథ మిది... అమృతకలశము!... అనన్యసామాన్య నీతిమంజరి... శిష్యుని తెలుగు... పాలవంటి శైలి... —అంధ్రప్రభ

246 పుటలు

వెల : రూ. 2/-

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వీవేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వీవేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణికతో)

వెల : రూ. 5/-

శ్రీమద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధర్మ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు : 480

(అందమయిన ఆటవ కూర్పు)

వెల : రూ. 4

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

ప రా క్ర మ వ ం తు లై న

మనజవాన్లకోసం పొదుపుచేయండి.


నేషనల్ డిఫెన్స్ సర్టిఫికేట్లలో మదుపుపెట్టండి.

వంట చేస్తూనే విశ్రమించండి

అధిగేయు నిమగ్న ధీకర శ్రమచూసిర
బట్టదు, ఈ ఆశ్రయకర కేరీసిన్
కుకరా సౌకర్యవేస్తు నిశ్చయిచిదు
కొడుపువరేగే, బేరబాద బాలదర్శి అధిగే
మూడిరి—పరిశ్రమవిట్ట.

కల్పిద్దలన్న మురియ బేరబాగ్గి, బేర
బాద బేరబాగ్గి, కళగే బేరబాగ్గి ముకు
ఒకే మూలిగేయర్లి మురియగదె, ఈ బేరబే
కుకరా సృజ, నేర ముకు సరళ-దుడిసి,
దేవరు అభివృణ కంబనగర్లి.

- మురికి, దుమ్ము వుండవు, మని పట్టదు, మంటలు లేవవు
- ఖర్చు చాలా తక్కువ, హార్తిగా సురక్షితమైనది
- తేలికగా ఎక్కడికి పదితే అక్కడికి తీసికొని వెళ్లవచ్చు



PATENT NO. 2239097.87

ఖాస్ జనతా క్రికెట్ కుక్కర్

వంట బాగా తేలికగా చేసుకోండి

ఉత్పత్తిదారుడు :

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

74, బొంబార్ స్ట్రీట్, కలకత్తా-12

KALPANA O. M. 1578

శ్రీ రామ కృష్ణ ప్రభ

సంపుటము ౧౯ ౧౯౬౩, జాన్యువరి; శుభకృత్తు - పుష్యము

సంచిక ౭

విషయ సూచిక

శ్రీమన్నాథవానందస్వాముల సందేశము	౨౪౧
శ్రీవివేకానందాష్టోత్తరశతనామస్తోత్రము	౨౪౪
వీరయోగి—భార్య విద్యాదేవ కలపతి	౨౪౬
శ్రీవివేకానందస్తుతి—విద్యాన్ శ్రీబులుసు వేంకటేశ్వరులుగారు, ఎం.ఏ.	౨౪౭
శ్రీవివేకానందమరందబిందువులు (౧)—శ్రీ చిరంతనానందస్వాముల అనూకీ	౨౪౮
శ్రీవివేకానందస్వామిస్మృతి—శ్రీ పమిడికాల్వ చెంచు నరసింహశర్మగారు	౨౪౯
భారతపునర్నిర్మాణ విధాత - శ్రీ వివేకానందస్వామి—[సంపాదకీయము]	౨౫౦
ఇహలోకమున జ్ఞానుల జీవిత వైఖరి - శ్రీ వివేకానందస్వామి—శ్రీ యశిశ్వరానందస్వామి	౨౫౩
శ్రీవివేకానంద జీవితచరిత్రాధ్యేతలకు తొలినుడి—శ్రీ చిరంతనానందస్వామి	౨౫౪
నవభారతనిర్మాణంలో వివేకానందునిపాత్ర—శ్రీ పున్నవజ్జల సీతారామబ్రహ్మంగారు	౨౫౫
స్వామి వివేకానందులు—శ్రీ పాటిలు తిమ్మారెడ్డిగారు, ఎం.ఏ.	౨౬౦
వార్తలు, విశేషాలు	౨౬౮
గ్రంథపరిచయం	౨౭౨

Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad

SRI RAMAKRISHNA MATH
MYLAPORE :: MADRAS-4

శ్రీ రామకృష్ణుడు,
వివేకానందస్వామి

రచయిత :

శ్రీ జవాహర్ లాల్ నెహ్రూ

అనువాదకులు :

కీ. శే. కందుకూరు మల్లికార్జునంగారు

ముచ్చటైన అచ్చు, అందమైన ఆకృతి

పుటలు : 86 పైజా డిమి 1/16

వెల : రూ. 0-25 మాత్రమే

అడ్రెసు :

మేనేజరు, శ్రీరామకృష్ణమఠము,
మైలాపూరు, మద్రాసు - 4

శ్రీ రామకృష్ణ ఉవాచ
శ్రీ శారదా సూక్తి నవనీతము
శ్రీ వివేకానంద శంఖారావము

అనువాదకులు :

కీ. శే. కందుకూరు మల్లికార్జునంగారు

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి — వీరు మువ్వరును లోకమున కొనగిన సందేశమునందలి ముఖ్యాంశములు ఏర్పి కూర్చి విడి విడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధమట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు పైజా ప్రజ్ఞలు ముద్రణము

శ్రీ రామకృష్ణ ఉవాచ 0-37

శ్రీ వివేకానంద శంఖారావము 0-37

శ్రీ శారదా సూక్తి నవనీతము 0-40

అడ్రెసు : మేనేజరు, శ్రీరామకృష్ణమఠము,
మైలాపూరు, మద్రాసు - 4

శ్రీరామకృష్ణమిషన్ (సేవాసంస్థ) :

తదాదర్శములు : కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణమిషన్ ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవా కార్యావళియు నిందు వివరముగ దెలుపబడియున్నవి.

(ప్రథమ ముద్రణము)

పుటలు : 54

వెల : 50 ప. పై.

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవారి రొంగుగింజ ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

ముచ్చటగు మొదటి కూర్పు.

274 పుటలు

వెల : రూ. 2

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4



శ్రీ పరివారం నామ



‘అఖిలవిభు శరణొందును, యా త్త దాంబ యతనికృప నీత ననుభావ్య మగును వత్స.’

—శ్రీ భారతమునది.

శ్రీరామకృష్ణ త్రిభు

సంపుటము ౧౯ } ౧౯౬౩ - జామ్యవరి : : శుభకృత్తు - నవ్యము } సంచిక ౭

రామకృష్ణదుత మిషనుల సర్వాధ్యక్ష

శ్రీ మ న్నా థ వా న ం ద స్వా ము ల స ం దేశము

ప్రాచ్యప్రతీచీ దేశీయలైన నా సోదర సోదరీమణులారా,

శ్రీ వివేకానందస్వాముల ప్రభుశతతమజయంతి మహోత్సవ మనెడి యీ విశిష్టసమయమున నా హృదయపూర్వకాభినందనములను మంగళాశంసలను మీ కందఱుకును అందఱేయుచున్నాను. అనుమతింతురు గాక! భువపై స్వామిజి జీవించియుండిన దత్యల్పకాలమే ఐనను ఆ జీవితము నిండుగ ఆధ్యాత్మికసాక్షాత్కారములును ప్రాచీప్రతీచీఖండములలో వాని అఖండ ప్రచారనిర్వహణమును కలపు. ఈయుగమునే రూపొందించు సాక్షాత్కారాలు అవి.

ఆయన యువదశ దక్షిణేశ్వరమున గురుదేవుడగు శ్రీరామకృష్ణుని చరణఛాయలో గడచెను. శ్రీరామకృష్ణుడు సర్వకాలముల మానవులయు సర్వదేశముల మానవులయు, పరమోదాత్తలక్ష్యముల సిద్ధితేత్రము, ఆయనను సేవించి, మానవునందలి దివ్యత్వమును సాక్షాత్కరించుకొనుటద్వారా “సర్వం ఖల్విదం బ్రహ్మ” అను అధ్యవసాయము స్వామికి అలవడెను. కావున భారతదేశ మాయనకు జన్మభూమి ఐనప్పటికిని, ఆయన జగమంతటికిని ఉమ్మడిసామ్మ్య. ఆయనమీద భారతదేశమునకు ప్రత్యేకపుహక్కు ఏమియు లేదు. ప్రాచ్యమునందేమి పాశ్చాత్యమునందేమి ఆయన నిర్వర్తింప నొందిన పని ఇది—మానవునందలి దివ్యత్వ

మునుగూర్చిన జ్ఞానమును సర్వమానవైక్యజ్ఞానమును మగవారియందును మహిళలందును మేలు కొల్పుట, ద్వేషకలహాపీడిర్ణమైన యీ ప్రపంచమునకు శాంతిని కూర్చు గలిగినది ఆజ్ఞాన మొక్కటే — స్వామిజి పలుకు లివి — “భారతదేశము నాకు ప్రియ మనుట నిస్సంశయము, కాని నానాటికి నాచూపు మఱిత ప్రసన్న మగుచున్నది. మనకు భారతదేశ మెంత? ఆంగ్ల దేశ మేపాటి? అమెరికా ఎంత? మనము దేవుని దాసులము, ఆ దేవునే జ్ఞానహీనులు జీవుడని పేర్కొందురు”.

“సాంఘికక్షేమమునకును రాజకీయ సుస్థితికిని పారమార్థికశ్రేయస్సునకును ఉన్న ఆధారము ఒక్కటే. ఏ దనగా ‘నేనును నాసోదరుడును అభిన్నులము’ అను నెఱుకయే, ఏదేశమునగాని ఏప్రజలోగాని, నిజ మిదే”.

స్వామిజినందేశము గంభీరమైనది. అందు శాస్త్రమును మతమును, యుక్తియు విశ్వాస మును, ఐక్యమును పారమార్థికమును, నవీనమును ప్రాచీనమును, ప్రాచ్యమును పాశ్చాత్య మును ఏకీభవించిపోయినవి. వాని ఏకీభావము ఆయనలోనే మూర్తీభవించినది. మానవుని నాగరకతాచరిత్రమున నొక నూతనశకమును అంకురింపజేయుటకు వలసిన ఉరవడి నొసంగినది స్వామిజీవితమును స్వామినందేశమునే.

తన దేశీయులకు ఆయన హెచ్చరిక — “లెండు, పాలుపడుడు, నిర్విరామముగ కృషి సల్పుడు, ఏల యన భారతదేశభవిష్యము మీకృషిపైనే ఆధారపడియున్నది” “సంకుచి తానూయలను దులిపివేసికొండి, ‘అనేకములు’గ నుండు వాని మఱుగున ‘ఏకము’ ఉన్నది, అనాది కాలమునుండి మీకు సంక్రమించిన గొప్పలత్వము అదే. ఆలత్వము నాశ్రయింపుడు” “ఆనూ త్రానుసారము విభిన్నజాతులను విభిన్నభాషలును, విభిన్నాచారములును గల భారతదేశము నుండి ఐక్యసంపన్నమహిమప్రజానీకమును రూపొందింపుడు, అందుకు కాలము పట్టినను అందుల ఫలితములు శాశ్వతములుగ నుండును. ఫలితముల ‘వెలితఘటల’ కనియు అవి త్వరిత కలుగుట కనియు బలాత్కరమును వినియోగింపకుడు. బలాత్కృత ఫలితములు క్షణభంగురములగును. విభేదములను అభేదమున నిమిచ్చివేయుడు, ఇముడ్చునప్పుడు దేనికిగాని చేగి కల్గరాదు. ఏది సప్తమైపోయినను, దానినెఱుక దేశమునకు పేదఱికమే, సత్తువలో తఱుగుదలయే, భారతదేశము ప్రాచీనకాలమున సాధించిన సిద్ధులను గుర్తించి గర్వింపుడు, మీ మాతృదేశమునకు గొప్ప భవిష్యమున్న దని నమ్ముడు. ఈ భువిని పుట్టిన అతిగర్వితులలో నే నొకడను, నాగర్వము నకు కారణము నా గొప్పతనము కాదు, నా పూర్వుల గొప్పతనము, అది నాకు బల మొసంగినది....భారతమునుండి న న్నుద్ధరించినది....నావలె మీరును అందుకు గర్వింతురు గాక.”

భారతదేశభవిష్యత్తునుగూర్చి స్వామి ఈలా గన్నారు. “అదిగో నా దేశమంత తనకు దైవ విహితమైన మహాజ్వలవిధిని నిర్వహించుటకై గంభీరముగ అడుగులిడుచు ముందుకు నడచు చున్నది. భువినిగల యేశక్తియు నిక ఆమెను ఆపుటకు సమర్థము కాదు. లెండి, లెండి. సుదీర్ఘమైన నిశాకాలము గడచిపోవుచున్నది. పగటివేళ సమీపించుచున్నది కెరటము లేచినది, దాని పోటు నణంప గల దేదియు లేదు. ఇక నామె నిద్రింపబోదు, జాహ్నవశ్రుతేవియు ఆమె పురోగమనము నిక నిరోధింపజాలవు. బ్రహ్మాండమైన భూతము లేచి నిలబడుచున్నది.” స్వదేశీ శీయుల కింకను ఆయన కావించిన బోధ:—“విశ్వాసము మీ యందు మీ కుండవలె, సోమరి తనమును దులిపివేసికోవలె. మిమ్ము మీరు నమ్మవలె. సమృద్ధిని విమోచనము లేదు. విశ్వాసము బలము—ఇవే మనకు కావలసినవి.....నిదురలోనున్న ఆత్మను తట్టుడు, చూడు డది ఎట్లు మేల్కొలువనో! శక్తి కల్గును, కీర్తి కల్గును, అన్ని మేలుములును కల్గును. త్యాగము లేనిదే ఏ ఘనకార్యమును నెఱవేఱదు, భోగములను విడువుడు, విరోధముల నుజ్జగింపుడు, మీపేరును మీప్రతిష్ఠను మీపదవిని — తేయేల, మీప్రాణములను పైత ఘర్షింపుడు — ఇనుపకండరములు ఉక్కుసరములు, ప్రయోజనము నేరూపమునైన - మరణము నెదుర్కొని యైన - నెఱవేర్చు రాక్షస సంకల్పము—ఇవే ప్రస్తుతము మన దేశమునకు కావలసినవి..... ఓ ధీరుడా,.....సగర్వముగ చాట వోయి ‘నేను భారతీయుడ’ యని; ‘ప్రతిభారతీయును నా సోదరు’ డని; ‘భారతభూమి నా మహాన్నతస్వర్గ’ మని; ‘భారతశ్రేయమే నాశ్రేయ’మని. రాత్రింబగళ్లు ‘ఓ గౌరీశా, ఓ లోకమాతా, నాకు మగటిమి ననుగ్రహింపుడు.....నన్ను ధీరు నొనర్చు’ డని ఆవృత్తిసేయుచు ప్రార్థింపుము”.

నేటికిట్టి పరిస్థితులలో ఈ బల - విశ్వాస - శక్తి - సమైక్యసందేశమునకు, ప్రత్యేకావ శ్యకత కలదు.

ఈశతపర్వార్షికోత్సవ సంవత్సరములో స్వామిని భావల ప్రతిధ్వనులు మ్రోగును. అవి అవిచ్ఛిన్నముగ మానవునకు సృజనాత్మక పారమార్థికవిద్య నొసగుచుండును, సఖ్యమును సామ రస్యమును ఐక్యమును గల్గించు వినిశ్చయమును మానవులకును దేశములకును గల్గించును.

భారతదేశమును పేలుకొల్పి ప్రాకృశ్చిముముల కైక్కి మొగూర్చిన ఆత్మస్వరూపియగు ఆ మహాస్వామి “ఆత్మనో మోక్షార్థమ్ జగద్దితాయ చ” “తనమోక్షమునకును లోకహిత మునకును” అను జీవనప్రదసూక్త్యనుసారము పాటుపడు ఉత్సాహమును, జీవించు ఉత్సాహ మును మనకందజుకును ప్రసాదించును గాక.

బేలూరు మఠము,
జాన్యువరి 17, 1963.

(సం) స్వామి మాధవానంద,
రామకృష్ణమఠ మిషనుల సర్వాధ్యక్షులు.

శ్రీ వివేకానందాష్టోత్తరశతనామస్తోత్రము*

శ్రీరామకృష్ణప్రియాయనమః
 ,, శ్రీరామకృష్ణభక్తాగ్రగణ్యాయనమః
 ,, శ్రీరామకృష్ణశక్త్యావేశపూర్ణాయనమః
 ,, యోగి నేనమః
 ,, రాయనమః
 ,, శ్రీరామకృష్ణమతప్రతిష్ఠాత్రేనమ
 ,, శ్రీరామకృష్ణసేవాశ్రమసాపకాయనమః
 ,, శ్రీరామకృష్ణసుహృదేనమః
 ,, భువనేశ్వరీనందనాయనమః
 ,, విశ్వనాథదత్తాత్మజాయనమః
 ,, వీరేశ్వరాంశజన్మనేనమః
 ,, అఖండధారణాశక్తిమతేనమః
 ,, అఖండధ్యానసిద్ధాయనమః
 ,, కాళికాశక్త్యావేశపూర్ణాయనమః
 ,, సరస్వతీప్రసన్నాయనమః
 ,, సంకీర్తనప్రియాయనమః
 ,, సురూపాయనమః
 ,, సుందరవిగ్రహాయనమః
 ,, రాజీవలోచనాయనమః
 ,, భయదవృషభాశ్వవిజృమ్భణనివారణ
 దక్షాయనమః
 ,, నిర్భయాయనమః
 ,, అభయప్రదాయనమః
 ,, క్షేప్రిమహారాజపుత్రవరదాయనమః
 ,, నిరీహాయనమః
 ,, ఉపన్యాసకసార్వభౌమాయనమః
 ,, వేదాంతకేసరిణేనమః
 ,, గానానందితరామకృష్ణాయనమః

ఓం మధురస్వరాయనమః
 ,, దేశాటనకుశలాయనమః
 ,, కామినీకాంచనవిముఖాయనమః
 ,, అనేకసంసానాధీశపూజితచరణాయనమః
 ,, యోగినేనమః
 ,, ఛాయావద్దేహధారిణేనమః
 ,, యతిరాజాయనమః
 ,, వివేకానందసూరయేనమః
 ,, సచ్చిదానందస్వరూపాయనమః
 ,, స్వామినేనమః
 ,, దీనజనానురక్తాయనమః
 ,, జ్ఞానస్వరూపాయనమః
 ,, దయార్ద్రహృదయాయనమః
 ,, అపరశంకరాయనమః
 ,, బుద్ధావతారవిశేషజ్ఞాయనమః
 ,, జ్ఞానసిద్ధాయనమః
 ,, నరావతారాయనమః
 ,, సప్తర్షిమండలవాసినేనమః
 ,, నిరాడంబరాయనమః
 ,, బ్రహ్మానందబ్రాత్రేనమః
 ,, శారదానందబ్రాత్రేనమః
 ,, యోగానందబ్రాత్రేనమః
 ,, నిరంజనానందబ్రాత్రేనమః
 ,, అద్వైతానందబ్రాత్రేనమః
 ,, రామకృష్ణానందబ్రాత్రేనమః
 ,, త్రిగుణాతీతానందబ్రాత్రేనమః
 ,, ప్రేమానందబ్రాత్రేనమః
 ,, అద్భుతానందబ్రాత్రేనమః

* కాకినాడ - రామరావుపేట - ఉపనిషదాశ్రమ శ్రీరామకృష్ణసేవాసంఘమువారు సంకల్పించినది.

ఓం తురీయానందభ్రాత్రేనమః
 ,, సుబోధానందభ్రాత్రేనమః
 ,, శివానందభ్రాత్రేనమః
 ,, అఖండానందభ్రాత్రేనమః
 ,, విజ్ఞానానందభ్రాత్రేనమః
 ,, అశ్లేషదానందభ్రాత్రేనమః
 ,, నాగమహాశయప్రియాయనమః
 ,, గౌరీశచంద్రప్రియాయనమః
 ,, మహేంద్రగుప్తప్రియాయనమః
 ,, కవయేనమః
 ,, నిత్యసిద్ధాయనమః
 ,, రామనామసంకీర్తనప్రియాయనమః
 ,, విరజానందగురవేనమః
 ,, ప్రకాశానందగురవేనమః
 ,, నిర్భయానందగురవేనమః
 ,, నిత్యానందగురవేనమః
 ,, శుద్ధానందగురవేనమః
 ,, నిర్మలానందగురవేనమః
 ,, సదానందగురవేనమః
 ,, బోధానందగురవేనమః
 ,, ఆత్మానందగురవేనమః
 ,, విమలానందగురవేనమః
 ,, స్వరూపానందగురవేనమః
 ,, సులేశ్వరానందగురవేనమః
 ,, అచలానందగురవేనమః
 ,, సచ్చిదానందగురవేనమః
 ,, ధీరానందగురవేనమః
 ,, కళ్యాణానందగురవేనమః
 ,, సోమానందగురవేనమః

ఓం సత్యకామానందగురవేనమః
 ,, పరమానందగురవేనమః
 ,, నిశ్చయానందగురవేనమః
 ,, అద్భుతసింగగురవేనమః
 ,, వేంకటరంగరాయగురవేనమః
 ,, నంజుండరాయగురవేనమః
 ,, మానసపుత్రికాభూతనివేదితాయనమః
 ,, జోగినమాతృప్రియాయనమః
 ,, గోపాలమాతృప్రభావజ్ఞాయనమః
 ,, వివేకవైరాగ్యవిశుద్ధచిత్తాయనమః
 ,, రామకృష్ణభక్తాచార్యాయనమః
 ,, ప్రాకృత్సమునరనారీశిష్యసేవితాయనమః
 ,, వివేకదానైకవినోదశీలానమః
 ,, ఆనందమూర్తయేనమః
 ,, స్వచ్ఛందతేస్తనూత్యాగినేనమః
 ,, దేశికేంద్రాయనమః
 ,, పరమాయనమః
 ,, ఆజన్మబ్రహ్మచారిణేనమః
 ,, జన్మితాయనమః
 ,, విశ్వక్షేమవిధాత్రేనమః
 ,, స్త్రీజనాభివృద్ధిప్రేరకాయనమః
 ,, దేశభక్తిప్రపూరితాయనమః
 ,, పరార్థనిష్ఠితాయనమః
 ,, సర్వలోకసమ్మతాయనమః
 ,, సర్వలోకపూజితాయనమః
 ,, కీర్తివాంఛారహితాయనమః
 ,, శ్రీవివేకానందాయనమః
 ,, శ్రీమహ్మదానందగురవేనమః

వీరయోగి

భార్గవ విద్యాదేవ కులవతి *

మనజాతిమతధర్మమానాభిమానముల్ మనశక్తిసంస్కారమహనీయగానముల్
ఘన ఘోర పాశ్చాత్య కబళితమ్మగువేళ జనియించె జగ దేక జయవివేకజ్యోతి.

ఆ వివేకజ్యోతి ఆనందమహితమై జీవనానంతసంజీవనీహితమై
పావనాఖండసంభావనావిహితమై కావించె భరతభూఖండకళ్యాణమ్ము.

ఒక మానవాకారయోగసామ్రాజ్యమ్ము ఒక జాతిపౌరుషాయుశ్శ్రీవిలాసమ్ము
ఒక వినిద్రితధర్మయోధశంఖారవము ఒక వివేకానందసాల్లాసవిహారణము.

ఆ మహాత్ముని వాక్కులందుకొని అద్భుత ప్రామాణ్యదీధితికి పారవశ్యముచెంది
సీమదారలందఱును చేయైత్తి మ్రొక్కిరట వేమారు మనసు లర్పించి పూజించిరట.

శ్రీరామకృష్ణసంచితపస్సారమ్ము భారతావనిపుణ్యఫలమహాకారమ్ము
కారుణ్యనిలయమ్ము కాంతిసంవలయమ్ము వీరయోగి వివేక విమల దేవాలయము.

తనవాక్కు జాతికంతటికి జీవమొసంగె, తనదృక్కు లోకమంతటికి నెల్లనొసంగె,
తనమాట వేదములు తరచిచూచిన బాట, తనచూపు తాపసుల తలపులెత్తినయాపు.

తాను నవయుగమందు ధర్మసంస్థాపకుఁడు, తాను వేదాకాశదర్శనగ్లారేఖ,
దీనప్రీతిజాతిదిగులు దీర్చుటకొఱకు మానవాకృతిదాల్చి మసల నే దేవతయై!

శోధించె శాస్త్రీయశుభరహోభాగములు, సాధించె వరతపస్సంపదామోదములు,
బోధించె జగతి కద్భుతమపూర్వముగాగ, వేదయై విలసిల్లె వివిదిషానందుండు.

కలుషపంకములోన గాఢాంధకారాన విలయవేళలలోన నెతఁజెందు ధర్మమ్ము
కలికాల కల్లోల గళబంధనమునుండి తొలగించె సతఁడు విద్యుత్స్పంజమూర్తియై.

ధన్యుడై యోగి మూర్ధన్యుడై వేదాంత మాన్యమార్గముచూపె, మహనీయభావనా
విన్యాస సుశ్రీవివేకవిస్ఫూర్తి నా సన్నాత్యసిస్రమాట్టుచరణపీఠికి జయము.



* ఆశుకవికేసరి, కాలవధానికలగ్రణిత్యాదిబిరుదభూషణులు శ్రీ పి. వి. ఎల్. వి. ప్రసాదరావుగారు.

శ్రీ వివేకానందస్మతి

విద్వాన్ శ్రీ బులుసు వేంకటేశ్వరులుగారు, ఎం. ఏ.

శ్రీరామకృష్ణశిష్యులలో రత్నము తత్త్వవిదులలో రత్నమునై
భారతకారవ మెవ్వడు నేమి భువి నిలిచె, నతని నే సుతీయింతున్.

అతడే నరేంద్రుడు, నిజముగ నతడే నిజనామసార్థకాగ్రేసరుడై,
 షీలిని బలివాజకు డయి, యతియై, వేరందె వివేకానందు డనన్.

నవయావన మగువయసున నవయశ శృంగారకేళి, నవనీలహృదిన్
భవహార మగజ్జానముఁ గని, చనిమాపెను దానిసత్త్వసారము జగతిన్, 3

ఏడి విశేషానందుని ఊడగు విజ్ఞాని త్యాగి? యిక నేందుండున్
 పోడిమి వాతని ఊడగు వాడను జ్ఞానంబు బందు వత్సత్వమునన్? ర

భారతతత్వజ్ఞాన మపారం బని, పరమసుఖము వండించెడిది
వ్యాయామం బని—చామైన ధీరాగ్రణి యగుచు వివిధదేశములందుకా.

ఒక్కవిచేకానందుడె నిక్కపువై రాగ్య మూని నిఖిలావనిలో
మిక్కుట మగుపేరందెను చక్కగ బోధించి నాటిటగతిని ధృతితో.

భారతజాతికి నీతఁడే తీరితి కొనితెచ్చె, నితనికే ఋణపడియు
 న్నారము మన మందఱుమును, తీరుప యత్నింతు మతనిదివ్యస్మృతిచే.

పందనము లివె వివేకానందా, నందముగఁ గైకొనందగు భక్తి
స్వందననిష్ఠ్యందము లానందాత్మక, నీకు నిత్తు నముండ నగుచున్.



(శ్రీ) వివేకానందమరందబిందువులు (౧)

శ్రీ చిరంతనానందస్వాముల అనూ కి

త త్కసారము

ప్రతి జీవీయందును దేవత్వము గర్భితముగా నున్నది.

బాహ్యంతర ప్రకృతి సంతయు నిరోధించి,
యంతర్గతమగు సీ దేవత్వమును వ్యక్తము
చేయుటయే జీవితపరమావధి.

ఇందులకై కర్మ భక్తి యోగ జ్ఞాన మార్గములలో నొక్కటిగాని, కొన్నిటిగాని, యన్నిటిగాని యవలంబించి—ము కుండవగుము.

ఇదియే మతసారము, తత్త్వసారము. వాదములు, సిద్ధాంతములు, గ్రంథములు, కర్మకలాపములు, దేవాలయములు, నిధులు—నివన్దియుఁ గేవల మప్రధాన వివరములు.



శ్రీ వి వే కా నం ద స్వా మి స్మృ తి

శ్రీ పమిడికాల్వ చెంచు నరసింహశర్మగారు

“కన్నులు వాచిపోయినవిగా నినుఁజూడక చిట్టిబాబు, నీ
వెన్నెఁడు వచ్చి నామదికి నింపుగఁ దీయని పాటఁబాడుచుకొ
దిన్నఁగ హర్షవార్ధి ననుఁ జేల్చెదవో యను నాసతోడ నా
యున్న తెఱఁగెఱంగి యెటనుండితి వోయి, నరేంద్ర”, యంచుఁ బ్రీ
తి నినుఁ జేరఁ బిల్చు గురుదేవుని సత్కరుణకొ వివేకసం
పన్నత నొంది దుర్మతవివాదవిఖండనవాక్ప్రసారణా
భ్యున్నతి విశ్వముకొ గెలువ నోపితి; వీ వొక దైవమూర్తి నా
నెన్నుచు నిన్నుఁ గొల్చి తరియించిరి కాదె విదేశవాసులుకొ? ||

౧

విశ్వనాథునివరమున విశ్వనాథ
సుతుఁడవై విశ్వజనహితమతి సతంబు
విశ్వసంచారివైన వీరేశ్వరుఁడవు
కాని మానవమాత్రుఁడవే నరేంద్ర? ||

౨

- విగ్రహార్చనమొదలుగ విశ్వరూప
దర్శనంబంత్యలక్ష్మహా దైవభక్తి
కనుచు వివిధప్రయోగసమన్వితముగఁ
దెల్పితివి మూఢులకు మంచి తెల్పి రాఁగ ||

3

భారతదేశకీర్తియు నపారసనాతనధర్మవృత్తివి
ద్యారసికత్వసంపదల నారడిపుచ్చిరి శ్వేతజాతు లం
చీరస మెత్తి తస్మతవిహీనగుణంబుల నెల్ల దుమ్ముతూ
ర్పారనుబోసి హైందవుల భావప్రకృతి నెలుంగఁజేయవే? ||

౪

నాడు ‘చిత్తా’గ్గురంబున సనాతనధర్మమతప్రవక్తవై
యాడిన సూక్తులకొ విని మహాద్భుతహర్ష పరీతచిత్తులై
వేడుక మీఱఁ బట్టణపు వీధుల నీ ప్రతిబింబచిత్రముల్
గోడల వ్రాసి యెల్లరును గొల్వరె ‘భారతయోగి’నా నినుకొ? ||

౫

బీరముఁ దక్కి నీ యెదుట భీరువులై మతబోధకాగ్రణుల్
నోరు మెదల్పులేక మదులుక జెడ మ్రాన్పడి నిల్చియుండ న
వ్వారల వాచె నెయ్యర నపారసనాతనధర్మవాక్కుధా
ధారలఁ దేర్చి వేగ సమతక వెలయింపవె సత్కృపామతిక ? ||

౬

త్యాగంబై యుత్తమ యోగంబుగా నెంచి
సన్న్యసించిన శుద్ధసాత్త్వికుండు
ధీరత్వమే నరు దివ్య నొనర్చు నక
సూక్తి రూపించిన సూరివరుఁడు
స్వేచ్ఛయే మానవజీవితాశ్రయ మని
యుపదేశ మిడిన గురూత్తముండు
సమతయే శాశ్వతసౌఖ్యప్రదం బని
సభల ఘోషించిన సచ్చరితుండు

పరమతత్వార్థవిజ్ఞానపారగుండు
ఎవ్వఁ డన 'వివేకానందుఁడే' యటంచు
నిన్నుఁ బేర్కొని జగ మెల్ల సన్నుతించు
భవ్య గుణదీప, అపరశివస్వరూప ||

౭

శ్రుతిహితధర్మవర్తనలు చొప్పడె నీవలనక జగంబునక,
మతి చెడి పల్కు నాస్తికుల మాటలు గాటికిఁ బోయె, సర్వది
క్రతుల వెలింగె మ్రోందవమతస్థిర తేజము, భూనభంబులక
బ్రతిరవముల్ ఘటించె బ్రతిపక్షభయంకరసింహగర్జనల్ ||

౮

తనకుఁ గడుఁగూర్చు పుత్రరత్నంబ వైన
నీ పలుకు దిగ్విదిక్కుల నెగడినపుడు
వలపు రూపొందినటు లయి భారతాంబ
ఎంత సంతస మందెనో యెవరి కెఱుక ||

౯



భారతపునర్నిర్మాణ విధాత - శ్రీ వివేకానందస్వామి

[సంపాదకీయము]

ఎనిమిదేండ్లకుపూర్వము మనము మాతృశ్రీ శతవార్షికోత్సవమును జరిపితిమి, ఒక మహా కార్యక్రమమును పూనుకొనుటకును నిర్వహించుటకును స్వామిజిని సమర్థునిగ జేసినది శ్రీ శారదా శ్రీరామకృష్ణలవరమానుగ్రహము, తనకును శ్రీశారదకును ఎట్టి భేదమును లేదని శ్రీరామకృష్ణుడు చెప్పించుండెడివాడు, ఆయన తన శిష్యబృందము నిట వదలి యేగెను, ఆయననిర్యాణానంతరము శిష్యులు మిక్కిలి ఖిన్నులై యుండిరి, వారిని కలిపి నిలుపుటకు శ్రీశారదామణియే లేకుండిన, వారు ఎవరి దారిని వారు చీలిపోయి యుందురు, భువిని 'శ్రీరామకృష్ణమిషను' ఉండెడిది కాదు, వీరి నందఱిని కలిపి నిలిపినామె మాతృశ్రీ, శ్రీరామకృష్ణమిషను అవతరించుటకు కారణ మామెయనుగ్రహమే, శ్రీవివేకానందస్వామి భారతదేశమునను అమెరికాఖండమునను ఘన కార్యములను సత్కార్యములను చేయగలుగుటకు నిదాన మామె కృపయే.

చిగాగోనగరమున రమ్యముగు మిచిగన్ నర్ స్తీరమును అచటి బలకరవాతావరణమును గాంచితిమేని మద్రాసునగరము స్మరణకు వచ్చును, స్వామిజి అమెరికాకు పోయి విశ్వ మతమహాసభలోనికి ప్రవేశ మొందినది మదరాసునుండి బయలుదేరియే, అచట ఆకూటమును చూచినవారికి స్వామిజియుపన్యాస

గర్జనము మనస్సుకు వచ్చును, ఆ ఉపన్యాసము కదా మహాజ్ఞప్తలాంశముగ చరిత్రలో స్థిర పడినది! స్వామిజి విశ్వమతమహాసభలో తన ప్రారంభోపన్యాసమును చేయుటకు పూర్వము పాశ్చాత్యుల కుండిన అభిప్రాయ మిది — భారతదేశము మోటుప్రజలకు నివాసము, హిందుమతము పాతరకపు మతము, హిందువులు విద్యావిజ్ఞానములు లేనివారు, అంధ విశ్వాసాలకుదాసులు, స్వామిజి లేచి 'అమెరికాసోదరసోదరీమణులారా' అని సంబోధించిన తతఃపక్షమై చెప్పిన అపోహయు దురభిప్రాయమును పటాపంచలై పోయెను, వారికి తెలిసినంతవఱకు వేఱు ఏ యుపన్యాసకుని నోటను ఈ సాభాత్రస్ఫురణము లేదు, ఇది వారిని సుదీర్ఘ కాలము మంత్రముగ్ధులనుగా నొనర్చినది, స్వామిజితోడి తమ సమాగమములను స్మరించి బాష్పపూర్ణులగు వృద్ధ మహాజనులు అమెరికాలో ఈనాటికిని కల రని అటకు పోయినవచ్చువారివలన తెలియుచున్నది, అట్టివారు అచటి రామకృష్ణవేదాంత కేంద్రముల కడుగుదెంచి ఆ కేంద్రముల కార్యక్రమములలో ఆసక్తితో పాల్గొనుచు స్వామిజి అమెరికాలో ఉండిన కాలపుస్మృతుల ననుభవించుచుందురు, శ్రీమాతృదేవి ఆశీర్వాచనమే స్వామిజి పాశ్చాత్యదేశవిజయయాత్రను ఘటింపజేసినదని పూర్వమే చెప్పితిమి, త్రితీయమాతవలె

భారతామాత వేదాంతభిక్షుము నభిమం
త్రించి ఈయగా, దానిని గొని స్వామిజి అమె
రికాకు వెడలెను. ఆయన అచటి కేగినది,
అమెరికనులకు విద్యకటపుటకు కాదు, వేదాం
తమును పాశ్చాత్యదేశమున ప్రచారము
చేయుటకును కాదు. విశ్వప్రజలదృష్టిని భార
తీయులవంకకు మరల్పుటకు, ప్రపంచపటమున
భారతదేశమున కర్హసానమేర్పఱచుటకాయన
అచటి కేగెను. భారతదేశము వేయేండ్లు విదేశీ
శీయుల త్రొక్కివేలకు లోనై బానిసదశయం
దుండినది. క్రుంగిపోయి యుండెను, కృశించి
యుండెను, శక్తిహీనమై యుండెను. ఈ దౌర్బ
ల్యమును భారతీయులు కొందఱు ఆధ్యాత్మిక
శక్తి అని భ్రమించిరి. విశ్వప్రజలహృదయము
లలో భారతదేశమును గూర్చిన యొక సదభి
ప్రాయమును లేపుటకే స్వామిజి అమెరికా
కేగినది. భారతదేశ మొక్కట చిరంజీవముగ
నుండవలె ననుట కాదు ఆయన ఆశయము.
భారతదేశమునకు సమున్నతి కల్గ కున్న విశ్వ
మునకు భవిష్యత్తే లేదనుట ఆయన గట్టి
సమ్మతము. ఒక నూతనజగము నావిర్భవింప
జేయుటకై, భారతపతాక నెత్తిపట్టుటకై
స్వామి విశ్వమత మహాసభ కేగెను.

నేటి మనస్వాతంత్ర్యమునకు, మనదేశ స్వా
తంత్ర్యమునకు పునాదులుపెచ్చినది శ్రీస్వామి
జయే. ఈమితను పరికింపుడు — మనస్వామిజి
ప్రచారముచేయబూనినది ఆధ్యాత్మికసందేశ
మును, కాని ఆంగ్లప్రభుత్వము వారి కీయన
విషయమై శంకలు కలిగినవి. ఈయన విప్లవ
కారుడనియు, మహాసమర్థుడనియు భావించి,
ఈయన చనిన చోట్ల నెల్ల ప్రభుత్వమువారు
ఈయనను కనుపెట్టుచునే యుండిరి. ఈయన
విప్లవకారుడనుట నిజమే, అఘటితగుటనాసమర్థు

డనుటయు నిజమే, కాని ఆయనది మామూలు
రకము కాదు. ఈనూతనభారతభూమిలో
ఆయన వెలిగించిన జ్యోతి దేశదాస్యశృంఖల
భస్మ మొనర్చినది. కావున దేశస్వాతంత్ర్య
మును సాధించిన నాయకుల కాయన అగ్రచరు
డని మనకు స్పష్టమగుచున్నది. గాంధీమహా
త్ముడు రాజకీయరంగములో పారమార్థికపర
తను జొన్నినా డనుటయు రాజకీయ జీవితము
నకుకూడ సీతిబద్ధతను ఒనగూర్చినా డనుటయు
నిర్వివాదాంశములు కదా. మఱి తనకు ఆదారు
లను స్ఫురింపజేసినవారు పరమహంస శ్రీరామ
కృష్ణమను శ్రీవివేకానందస్వామియనే అని
ఆయనయే తెల్పియున్నాడు. స్వామిజి గొప్ప
దేశభక్తుడే కాని ఆయన దేశభక్తి ప్రగా
ఢాధ్యాత్మికానంతరీక్షిణి ఉప్పతిల్లినదే.

ఆయన సంకల్పించిన ఆధ్యాత్మికకార్య
ప్రణాళిక ఏమి? — దానిస్వరూపమును సంతో
షించి తెల్పదము. పాశ్చాత్యుల కాయన బోధ
“వివేకమార్గము ననుసరింపు” డని, ప్రాచ్య
దేశీయుల కాయన ఉపదేశము: “మీరు అను
ష్ఠింపవలసినది కర్మయోగము” అని, మన
మంతయు ఆధ్యాత్మికపరుల మని తలంచు
కొనుచుంటిమి. మనసోదరులపట్ల మన
బాధ్యతలను మన విధులను మనము మఱచి
తిమి, దేశప్రజలను లక్షింపక, వ్యవ్యభివృద్ధి
మన మభిలషించుచుంటిమి, అందుచే మనలో
విభేదాలు పోలుకొనినవి. ఉమ్మడిప్రయోజనము
కొఱకైనను సరే మన మైకమత్యము నల
పఱచుకోలేకున్నాము. దేశీయైక్యభావము
మనలో బొత్తిగా లేకుండినది. సామాన్య
మానవుని దుఃస్థితిపట్ల మనకు సానుభూతి
లేదాయె, మతాచారాల పేరట మనము చీలి
కలనే విభేదాలనే పాటించుచున్నాము. మన

సోదరులపట్ల మన మహిళలపట్ల మన నడవడి చాలఘోరముగ నున్నది. ఇ దంతయు స్వామిజి కించుకేని సహ్యము కాదు. మన దేశములో మతాచారాలపేరట ఆధ్యాత్మిక పరతపేరట మానవులపట్ల మానవులు ప్రప ర్తించుచున్న ఘాతుకరీతులను తలంచుకొన్న వ్వాడు స్వామిజి విలపించెను. మన సంఘజీవిత మును చక్క-బలుపవలె ననుట స్వామిజి మొదటికోరిక. నిస్వార్థసేవ చేసి, శ్రమించి ఉన్నతి నందవలె నని స్వామి భారతీయులకు బోధించెను. ఉన్నతి, యావద్భారతదేశమున కును కలుగవలెను, లేకున్న పతనమే. స్వామిజి ఉపదేశించిన మంత్ర మిది : నీయభ్యున్నతిని తలపెట్టకముందే, భారతదేశమునకు సేవ చేయుము, ఆధ్యాత్మికముగ చూచినను భారతదేశమునకు ప్రశస్తి కలుగనిదే, నీవు నీకేమియు చేసికోలేవు. ప్రజలు ఒడులత్రొక్కిళ్లకు నలిగి పోవుచున్నంతకాలము, అపమానింపబడుచు న్నంతకాలము, లెక్కకు మిక్కిలియైన వ్యాధులచే పీడింపబడుచున్నంతకాలము, భారతదేశమున కభ్యున్నతి ఎక్కడిది? కావునదేశనిర్మాణ కార్యక్రమము జరూరై యుండెను. ఇదే స్వామిజి నేర్పిన పాఠము. భగవద్గీత తృతీయాధ్యాయపారంభమున అర్జునుడు శ్రీకృష్ణుని ఇట్లడిగెను : “ఓకేశవా, జ్ఞానమే కర్మమున కన్న మిన్న యనుట నీ తలం పగుచో ఘోర కర్మ మాచరింపు మని న న్నీల ౯ యోగించుచున్నావు?” అందులకు శ్రీకృష్ణుడు చెప్పిన జవాబు :— “అనఘా, కర్మయోగమునకన్న జ్ఞానయోగము మిన్న యనుటకు సంశయము లేదు కాని, నీవు కర్మయోగమునకు మాత్రమే అర్హుడవు. కర్మయోగముద్వారానే నీవు దాని కంటె పైమెట్టగు జ్ఞానయోగమున కధికా

రము గడింతువు” అప్పటి అర్జును డే దశలో నుండెనో స్వామిజి అవతరించినప్పుడు భారతదేశ మా అవస్థలోనే యుండెను. దొంగ సన్నా్యులు కొల్లగనుండిరి. సోమరితనమునే భక్తి యని భ్రమించుచుండిరి. కావున స్వామి దేశీయులను మేలుకొల్పి “బలశక్తిసంపన్నమగు దేశమును నిర్మింపు” డని బోధించెను. ఆ బలము చేకూరిన పిమ్మటనే భారతదేశము ప్రపంచమునకు ఆధ్యాత్మికనాయకపీఠము నధిష్ఠింప వీలగును.

అమెరికా మున్నగు పాశ్చాత్యదేశాలలో ప్రజలకు ఐహికసంపదలు సమృద్ధిగ నుండినవి. వారికి స్వామి ఇట్లనెను :— “జీవితమునకు మతాక వైపుకూడ ఉన్నది నుడి. తిండి నిద్ర పెండ్లి బిడ్డలు వినోదాలు - అను ఇవి ఉన్నంత మాత్రముచేత మిఠాకు జీవితపరిపూర్తి లేదు. దీనిచే మీ జీవితమునకు సమగ్రత కలుగదు. పారమార్థికజీవితము నభివలంతురేని భారతదేశమువంకకు మరలుడు. పారమార్థికపరత అచ్చట ఉన్నది. పారమార్థికపరత అనగా గుడులలోని కేవల బాహ్యరాధన కాదు, ఎప్పుడో తోచినప్పుడు దేవుని నామములను పాడుట కాదు. మ జేమన, చూపును అంత దృఢము గావించుకొని ఆత్మతేజమును సాక్షాత్కరించుకొనుట. కావున పాశ్చాత్యులకు స్వామి ప్రసాదించినమంత్రము జ్ఞానయోగము, భారతీయుల కాయన ప్రసాదించిన మంత్రము కర్మయోగము. మన మీ రెంటిని గొని, ప్రక్కప్రక్కనిడి, వాని పరస్పరసంబంధమును పరికించిననే గాని స్వామిజిని అరము చేసికోలేము, ఆయన కార్యక్రమము మన కర్మము కాదు. దేశపునర్నిర్మాణకార్యమున స్వామిజి బోధించిన వేదాంతసూత్రముల అమలుపఱ

చుట మన కర్తవ్యము. దేశస్వాతంత్ర్యము సిద్ధించిన తర్వాత మనప్రభుత్వమువారు ఈ నిర్మాణకార్యక్రమమునే సాగించుచున్నారనుట ముదావహము. పరరాజ్యముల విషయమున మనదేశప్రధానమంత్రి జవహర్లాల్ నెహ్రూ అనుసరించుచున్న సీతిలో వేదాంత హృదయము స్ఫురించుచున్నది. ఆధ్యాత్మిక రంగమున భారతదేశము అన్యదేశాల కేమి చేయవలెనో తెల్పినవాడు శ్రీస్వామిజియే. ఆమార్గము ననుసరించి మనము మనదేశ ప్రతిష్ఠను వైభవమును కాపాడగలిగితిమేని మనకు మహాజ్ఞులభవిష్యత్తు తప్పక కలదు. అనాదికాలమునుండి శ్రీరామకృష్ణ శ్రీవివేకానందులవఱకు అవిచ్ఛిన్నముగ వచ్చుచున్న మన ఋషులయు ద్రష్టలయు సంప్రదాయ ధనము సార్థక మగును, ఏ మహాశయములను మనకు బోధించుటకై స్వామిజి అవతరించెనో వానినిగాని, మనము నిర్వహింపవలసినదిగా ఆయన నిర్మించిన ప్రణాళికనుగాని—మనము

మఱవరాదు. భారతదేశమునకై అట్టి గొప్ప ప్రణాళిక శ్రీస్వామిజి దివ్యచిత్తమున స్ఫురించినది ఈ మదరాసులోనే. మనము గుర్తించినను గుర్తింపకున్నను, సాగుచున్నది ఆక్రమమే. ఆ ప్రణాళికను అర్థముచేసికొని తెలిసి ఆచరణలో దానిని యథార్థాక్షరముగ నొనర్చుమేని అది మేలు. నిత్యాత్మరూపమున స్వామిజి సదా మనతోకూడియే యుండును, ఆయన కృపచే మనము ప్రజాసేవాదక్షులము కావలెనని కాంక్షింతుము గాక, మన సనాతనధర్మమే శ్రీవివేకానందస్వామిలో మూర్తీభవించినది; “రామో విగ్రహవాక్ ధర్మః” అనియు “కృష్ణం ధర్మం సనాతనమ్” అనియు కలదు గదా. ఆరాముడును ఆకృష్ణుడునే శ్రీరామకృష్ణునిలో నొక్కటై ఆయననుండి మరల శ్రీవివేకానందస్వామిలోని కవతరించి రస వచ్చు, సమరసజీవనులముగను ఆధ్యాత్మికపరులముగను మన ముంటి మేని, అదే శ్రీస్వామిజికి మన కావించు యథార్థారాధన మగును.

ఇహలోకమున జ్ఞానుల జీవిత వైఖరి - శ్రీ వివేకానందస్వామి శ్రీ యతీశ్వరానందస్వామి

శ్రీరామకృష్ణుని శిష్యక్రేణిలో అగ్రగణ్యుడైన శ్రీవివేకానందస్వామి తనఉపదేశము చేతను అనుష్ఠానముచేతను కఠిన లక్ష్యమిది — ‘మానవునిలో ఉన్న దేవుని ఆరాధించుట’, ఈ లక్ష్యమును మానవుల చిత్తము లందు నెలకొల్పుట స్వామిజి తనజీవితకర్తవ్యముగ పూనెను. “మొదట మనము దివ్యులము కావలెను, తర్వాతనే ఒరులకును దివ్యులగుటకు మనము తోడ్పడవలెను”—ఇదే స్వామిజి సందేశము, స్వామిజిసిద్ధాంతము. చార్లెస్ ఫౌ

త్రోక్స్-శ్లకు గుటియై నలిగిపోవుచున్న వారి దుఃఖితిని గని తఱుగుకొనిపోవు గుండెతో స్వామిజి ట్ల ట్లనను—విశ్వమందలి సకలాత్మల సమవాయమే నేను విశ్వసింపుచు దైవము. ఏజాతి వారైనను సరే దుర్జనులును దుష్టులును దరిద్రులును పైతము నాకు ఉపాస్యదైవములే. వారి నారాధించు నవకాశము నాకున్న జాలును, అందుకై ఎన్నిజన్మములైన నాకు కలుగును గాక, వేలకొలది దుఃఖాలు నాకు సంభవించు గాక,” పరిష్క జ్ఞానులలో తా నొక డైన

శ్రీవివేకానందస్వామి జ్ఞానినిగూర్చి ఇట్లనెను—
 “జ్ఞాని పాటుపడునడెల్ల లోకహితముకొఱకే.
 అతనివాక్కు— లోకమంగళమునే పలుకును,
 అతనిచేతులు లోకకులకు మేలునే చేయును,
 మంగళభావములు మాత్రమే అతని మనస్సు
 లోనికి వచ్చును. ఎచటి కేగినను అతనిసాన్ని
 ధ్యము శుభప్రదము. అతడే విశ్వక్రేయ
 స్వరూపి, ఎంతటి దుర్జనుడైనను సరే, అట్టి
 జ్ఞానిసన్నిధానమునకు వచ్చునెని, యోగిగా
 మార్పొందును. ఆ జ్ఞాని మాటాడ నక్కఱ
 లేదు. అతనిసాన్నిధ్యము చాలును, మానవా
 క్రేయము లొసంగ”.

అట్టిజ్ఞానులు సకలమానవాళికిని సొంతము.
 జాతిమతపరస్థితులు వారికి లేవు. వారు భగ
 వంతుని ప్రాపించినవారు. తామే భగవంతు
 డుగ నైన వారు. కావున ఎల్లర ఆత్మలతోను
 వారి కై కృత్యము గల్గియుండును. నైతికాధ్యా
 త్మికకల్లోలములు గల్గినప్పుడు, సంశయాజ్ఞాన
 ములు కమ్ముకొన్నప్పుడు, మనము అట్టిజ్ఞానుల
 స్మరింతుము గాక, క్రొత్తశక్తియు ఆనపాలును
 వెలుగును లభింపును. వారు మనల నందఱ
 ఆశీర్వాదింతురు గాక. వారిమార్గమునే అనుస
 రించి మనమును మనకు తగినంతగ సహచరు
 లకు శుభంకరుల మగుదము గాక!



శ్రీ వివేకానందజీవితచరిత్రాధ్యేతలకు తొలినుడి

శ్రీ చిరంతనానందస్వామి

వివేకానందజీవితము వ్రాయుటకు మఱి
 యొక వివేకానందుడు కావలయును. ఏలన,
 “వివేకానందుఁ డేమి యొనర్చెనో మఱియొక
 వివేకానందుఁ డుండిన గ్రహించియుండెడి
 వాఁడు...” అని మహాసమాధి నొందుటకు
 ముందు స్వామియే తనలోఁ దా ననుకొను
 చుండఁ బ్రేమానందుఁ డను సోదరశిష్యుఁడు
 వినియుండెను. తన సందేశమునుగూర్చి స్వామి
 యారీతినే మఱియొకప్పుడు, “ఈశరీరమేమైన
 నేమి? జనులకుఁ బడునైదువందల సంవత్సర
 ముల పర్యంత మాచరించుటకు వలయు సందే
 శము నొసఁగియున్నాను” అని వచించెను.

భారతదేశభక్తులలో వివేకానందస్వామినిఁ
 గూర్చి యెఱుఁగని వారుండరు. భారతదేశ
 భక్తులకేకాక, భారతవర్ష పునర్నిర్మాణకర్తల
 కెల్లరకును స్వామి మార్గదర్శకుఁడు. “నాదేశ

మున నొక కుక్కయైనను బస్సుపడియున్నంత
 వఱకు దాని కాహారమిడి రక్షించుటయే నా
 పరమధర్మము, ఇదియే నామతము; తద్విన్న
 మంతయు నధర్మము, కృత్రిమధర్మము.”
 “...సమస్తజీవస్వరూపుని, అద్వితీయుని, ...
 విశేషము...నా యార్తనారాయణుని, నా దీన
 నారాయణుని, సమస్తదేశీయుల కెల్లఁ బ్రేద
 యగు నా భారతనారాయణుని, — నా యిష్ట
 దేవత నర్పించుటకై యెన్నిజన్మములైన
 నెత్తెదనుగాక, ఎన్ని వేలబాధలనైన ననుభ
 వింతునుగాక” యని ప్రకటించి, యన్నదాన
 విద్యాదాన జ్ఞానదానములచే నేఁ డఖండదేశ
 సేవనేకాక, ప్రపంచసేవను నల్పుచున్న శ్రీ
 రామకృష్ణమత సేవాసంఘములను స్థాపించిన
 దేశభక్తాగ్రగణ్యుఁడు, విశ్వమానవప్రేమ
 పూరితుఁడు, వివేకానందస్వామి.



నవభారతనిర్మాణంలో వివేకానందునిపాత్ర

శ్రీ పున్నావజ్ఞుల సీతారామబ్రహ్మంగారు

ఒకనిని మహాపురుషు డని భజించడంగాని, ఏవో దోషాలారోపించి విమర్శించడంగాని ఈ రోజులలో కష్టమైన పని కాదు. రాజకీయాల ప్రభావంవల్ల నేడివని సర్వసాధారణమైంది. ఒకనియం దేదో కొంత విశేషం చూచి అతడు దేవుని అవతార మని పూజించడమో, ఒకానొక వైపరిత్యాన్ని గమనించి తృణీకరించడమో జనబాహుళ్యానికి పరిపాటి. పూజించేవారిని అనుసరించడానికి ప్రయత్నించనయినా ప్రయత్నించరు. పూజించడమే అనుసరించడమనుకుంటారు. తృణీకరించేవారిని కరుణించరు. దురభిమానపూర్వకమైన భజనవల్లగాని, ద్వేషంతోకూడిన ఆక్షేపణవల్లగాని సద్వ్యవహారమైన మేమి కలిగినా, నిదానమీద కలిగేది కీడే.

వివేకానందుడు మహాత్ము డని స్వర్ణకీటివ్వడం నా అభిప్రాయం కాదు. నవభారత నిర్మాణంలో అతడు నిర్వహించినపాత్ర నేను గ్రహించినది సవినయంగా మనవిచేయడమే నాపని.

ఆర్యావర్తచరిత్రలో క్రీస్తుశకం 19 వ శతాబ్దం ఉజ్జీవనయుగం. 1772 వ సంవత్సరంలో ప్రభవించిన రాజారామమోహన్ రాయ్ సర్వజనసేవార్థాన్ని, సమన్వయజీవిత దృక్పథాన్ని ప్రబోధిస్తూ, పైస్థాయిలో, క్రొత్త స్వరంలో చేసిన ఉపనిషద్ధానంతో భారతజాతి కుండలీనీత్రకీ మేల్కొన్నది. భారతాత్మ చిరకాల తమోనిద్రనుంచి ప్రబుద్ధమై స్వస్వరూప సాక్షాత్కారం పొందసాగింది. జాతీయందు నవజీవన మావిర్భవించి అంతరంగాన్ని, బాహ్యరంగాన్ని ఉన్మీషితం చేసింది. ధార్మిక, సార

స్వత, కళారంగాలు క్రొత్త మెలుగుతో ప్రదీప్తమైనవి.

గడచినసూత్రాల్లో భారతాననియం దుద్భవించినంతమంది మహాత్ములు మఱే ఒక్క శతాబ్దిలోను అవతరించినట్లు తోచదు. వారిలో కొందఱు ప్రాచీనార్యసంస్కృతిని పునరుద్ధరించడానికి పూనుకొన్నారు. మఱి కొందఱు అసత్యం మీద, వంచనమీద ప్రతిష్ఠితములయిన ఆచారాలపైన, ప్రచారాలపైన, సంస్థలపైన, వ్యవస్థలపైన దాడిచేసి, సమాజాన్ని ఏకాత్మభావనపై స్థాపించడానికి సాహసించారు. వేఱు కొందఱు అన్యమతాలతో, ఆధునికవిజ్ఞానంతో, ఐహికజీవితంతో పరమార్థానికతకు సామరస్యాన్ని సాధించడానికి సమకట్టారు. వివేకానందుని జననకాలంనాటికి విద్యాధికవర్గజీవితం ఈవిధమైన ఆశయాలతో, ప్రబోధాలతో, కార్యకలాపాలతో ఉత్తేజితమై చక్కచక్కలాడుతున్నది.

యుగధర్మప్రభావం

వివేకానందుడే సూతనప్రభావానికి ప్రత్యక్షంగా వశుడయినాడు. ఈ సందర్భంలో అతడన్న మాట లివి: “వేదాంతము (ఉపనిషత్తతము) నం దతని (రామమోహనుని) శ్రద్ధ, అతనిమాతృదేశభక్తి, హిందువులతో సమానంగా ముసల్మానులను ఆలంగనం చేసుకొనే అతని ప్రేమాశీతయం న న్నాకర్షించినవి. ఈ విషయాలలో అతడు ప్రారంభించినపని నేను కొనసాగిస్తున్నట్టు భావిస్తున్నాను”. వివేకానందుడు నవయుగధర్మాన్ని స్పష్టంగా గుర్తించాడు, నాటిఉద్యమనాయకులతో అతడు సన్నిహితసంబంధం పెట్టుకున్నాడు. అయితే, నవయుగధర్మస్రవంతి ఉత్తుంగతరంగితమై, గట్లను

కోసుకుంటూ, చెట్లను, ఇల్లను కూలద్రోసు కుంటూ శరవేగంతో ప్రవహిస్తున్నట్లు అతడు భావించాడు, ప్రవాహవేగాన్ని కొంత నిరోధించక పోతే, మేలుకంటే కీడ ఎక్కువగా కలుగ గల దని అభిప్రాయపడ్డాడు. గండ్లుపడకుండా గట్లను గట్టిపజుచడం, ఎత్తుచేయడం ముఖ్యమని నిశ్చయించుకున్నాడు. ఈవిధంగా నాటి ప్రముఖులతో భేదించినందుకు అతడు యుగధర్మానికి అడ్డుతగులుతున్నట్లు కొందఱు సమకాలికు లభిప్రాయపడ్డారు. యుగధర్మాన్ని పెనుభూతంగా భ్రమించిన సంకుచితస్వభావులు వివేకానందుడు కాలదోషంపట్టి కూలిపోతున్న తమఉచారాలకు, బూజుపట్టి దుర్గంధంకొడుతున్న తమ ప్రాతభావాలకు సంజీవని పోయడాని కవతరించిన మహానుభావు డని ఆశించారు.

నేటికీ వివేకానందుని భక్తులలో పలువురు పరంపరాగతమైన హిందూసంఘవ్యవస్థలో మార్పులుకూడదనే వారే; మార్పు లనివార్యమయితే, వెనుకచూపుతో వేదకాలానికి వెళ్లవలసిందే గాని, ముందుచూపుతో ఒక్క అడుగుగానూ వెయ్యరా దనేవారే; నిత్యజీవితంతో ప్రత్యక్షసంబంధం లేని తత్వవిచారమే మతమని భావించేవారే; జగత్తును మిథ్యగా నిరూపిస్తూ వర్ణవ్యవస్థను మాత్రం గట్టి సత్యంగా మన్నించేవారే; జీవితాన్ని పారమార్థికమని, వ్యావహారికమని, తలనుమొండెంచుచేసి వేరు చేసినట్లు, రెండుతునకలుచేసి, వాటికి పరస్పర సంబంధం లేదనేవారే; ఏకంసత్ విప్రాబహుధా వదంతి అని ఉదాహరిస్తూ హిందూమత మొక్కటే భగవద్గతమని ఘోషించేవారే; కర్మకాండ మోక్షసాధనం కాదని చెబుతూ, తురీయారశ్రమంలోకూడా దానిని

నిష్ఠగా అనుష్ఠించాలని పలికే వారే. గ్రుడ్డి నమ్మకాలను, చాదస్తాలను పామరులకోసం పండితులుకూడా మన్నించాలనేవారే.

అపచారం, ఆత్మవంచన

ఈ భావాలకు, నమ్మకాలకు వివేకానంద స్వామి ప్రాణప్రతిష్ఠ చేశాడనడం ఆమహానీయుని అపసవ్యంగా అర్థంచేసుకొనడమే; అతనికి అపచారం చెయ్యడమే; అంతకంటే ఎక్కువగా ఆత్మవంచన చేసుకొనడమే. ఈ అభిప్రాయాల నతడు పరిహసించినవాడే. “హిందువులు ఆఱుకోట్ల దేవుళ్లను పూజిస్తారు. చివరకు కుక్కచావు చస్తారు” అన్నాడతడు. “ఎక్కడ ఉన్నా రీ దేవుళ్లు?” అని ప్రశ్నించాడు. మతకర్మకాండను “కిండక్ గార్లెస్ రెలిజన్”, “పసిపాపలమతం” అని పరిహసించాడు. మహిమాన్వితమైన హిందూసంఘంలో ఈ పసితనం తొలగి, ప్రాజ్ఞత కలిగినవారు మచ్చుకయినా కనబడే రేమి? ఎక్కడయినా కనబడితే వారికి జరిగే సత్కారం బహిష్కారమే. “అంధవిశ్వాసం మానవునికి శత్రువు. పరమతసహనంతో కూడిన స్వమతదురభిమానం అంతకంటే ఘోరం” అని అతడు మందలించాడు. దురదృష్టవశాన సంస్కర్తగా వివేకానందుడు పలికిన ప్రపంచాలు అతని గ్రంథాలలో కనబడేవే గాని మఱొక్కడా వినబడేవి కావు. ప్రాచీనభారతీయవైభవాన్ని స్మరించుకొని ఉత్తేజంతో అతడు చెప్పిన మాటలను ప్రస్తుతదుర్దశ కన్యయించి ప్రచారం చెయ్యడమే కనబడుతున్నది. ఈ వైపరీత్యానికి కారకు లెవరో, ప్రోత్సాహకు లెవరో, దీని నివారణకు బాధ్యత ఎవరిదో, బాధ్యులయినవా రెంతవఱకు నివారిస్తున్నారో ఆ సర్వసాక్షికి ఎఱుక!

అమెరికాలో శ్రీవివేకానందస్వామి

శ్రీవివేకానందస్వామి అమెరికాకు బయలుదేరినప్పుడు పసిఫిక్కు మార్గాన పర్యటించి దారిలో హాంగ్ కాంగును కన్యను జపానును చూచారు. మదరాసుభక్తులకు స్వామిని వ్రాసిన లేఖవలన జపానువురోగతి ఎంతగా ఆయన మెప్పించినదో మన కింకుక తెలియనగును.

ఉత్తరపసిఫిక్కు మార్గాన ఆయన వాస్కోరునొద్ద ఓడ

గన్నారు — “అమెరికావారికి ధనం అంటే స్వేచ్ఛతో నమానం. అంతగా ఖర్చు చేస్తారు వారు. భూమండలంలో ఏ దేశంవారికిన్నీ అందుబాటు కానంత హెచ్చుస్థాయిలో ఉండేటట్లుగా ఇక్కడ చట్టాలు ధరలను నిర్ణయిస్తాయి. మామూలుకూలివాడు దినానికి తొమ్మిది పదిహేనుపాయలు సంపాదిస్తాడు. అంతా ఖర్చు చేసి వేస్తాడు. బయలుదేలి




శ్రీ వివేకానందస్వామి విశ్వమకమహాసభలో ఉండినతీరు—పెప్టెంబరు 1893

దిగారు. అళగసింగపెరుమాళను భక్తునకు ఆయన “ఇచ్చట చలి చాల దున్నహము. కప్పుడాలు చాలక నేను చాల శ్రమపడినా” నని వ్రాసినారు. కానడాగుండ ఆయన చికాగోకు పోయారు. అచట ధనము ఖర్చుపడే రీతి వెలుగుగొలుపుతుంది. దానినిగూర్చి వ్రాస్తూ స్వామిని ఈలా

డానికి ముందుండిన “చూరపుకొండలనునుపు”లాంటి అభిప్రాయాలు చూపిపోయినవి. ఆసాధ్యాలను ఎదురుకొని పోరాడవలసిన పరిస్థితులలో ఉంటున్నాను. ఈ దేశంనుండి బయటపడుదాం, వెనుదిరిగి మాతృదేశం చేరిపోదా మన్న కలంపు. నా కొక నూలు పర్యాయములు కలిగినది. కాని,

విశ్వమత మహాసభ, చికాగో—1893



నా నిశ్చయాన్ని దృఢపఱచుకొన్నాను. అంతయు భగవదాజ్ఞ, దారి నా కగపడటం లేదు. భగవంతుడికి కనబడుతుంది. చచ్చినా, బ్రతికినా నేను ముందడుగువేసితిం పలవినదే."

తనభర్తలు తగ్గించుకునేందుకై ఆయన బససు బోస్టుకు మార్చుకొన్నారు. వెనుకడుగు వేయరాదని తన సంతకానికి దైవం ఏ విధంగా తోడ్పడిందన్నీ ఆయన ఆ జాబులోనే తెలిపారు. "బోస్టు నమీసంలో ఒక గ్రామమున ఒకవృద్ధాంగనఇంట అతిథినిగా ప్రస్తుతం ఉంటున్నాను. ఆమె పరివరం నాకు రైలుబండిలో యాదృచ్ఛికంగా కలిగింది. వచ్చి తనతో ఉండవలసిందని ఆమె నన్ను ఆహ్వానించింది. ఆమెతో ఉన్నందువల్ల నా కొక లాభం, ఆమె కొక లాభం. దినాని కొక పాను ప్రకారం అయ్యే ఇరవై మిగలడం నాకు లాభం. ఇంటికి వచ్చిన వారి కొక వింతభారతీయుణ్ణి ప్రదర్శించగలగడం ఆమెకు లాభం. ఇక్కడ నాకు తప్పని బాధలు—పన్నులు, చలి, నా వింత దుస్తులు చూచి వీధివారుపట్టించే గేలి.

థౌసెంట్లెండ్వార్కువద్ద శ్రీవివేకానందస్వామి

ఆ పర్యాయం స్వామి ఆమెరికాలో దాదాపు మూడేండ్ల కాలం ఉండినారు. హిందూమతవిషయకములైన ఉపన్యాసాలు చేస్తూ పర్యటిస్తూ ఉండినారు. 1895 వ సంవత్సరపు వేసవిని ప్రగాఢసాధనలకొఱకున్నా పతనములకొఱకున్నా కొండలు శిష్యులు పెయింట్లారెన్నునది యొడ్డున ఉన్న థౌసెంట్లెండ్వార్కు (నహానదీసారామం) అనే ఏకాంతప్రదేశాన చేరుకొన్నారు. ఇకాస్పెర్ట్టూక్స్ (దివ్య వాణి) అను పేర ఇప్పుడు ప్రకృతినొంది ఉన్న పాఠాలను స్వామిజి చెప్పింది ఇక్కడే.

ఆమెరికాకు స్వామిజి మలిప్రయాణం

తే 20-6-1899 ది నాడు స్వామిజి రెండోసారి అమెరికాకు పోవడానికి బయలుదేఱారు. ఈసారి ఏడెన్ సూయత్ లండన్లమీదుగా పోయ్యారు. ఆయనకు తోడుగా శ్రీతురియానందస్వాములున్నా ఉండినారు. ఇద్దఱున్నా



థౌసెంట్లెండ్వార్కులో శ్రీ వివేకానందస్వామి బసచేసిన భవనం. [ఎడమగాపైతఱు కదిపించే కిటికీ స్వామిజి గదిది. పైని వసారలో తనగదికి చేరుపైన కొనలో కూర్చుండి స్వామి పాఠాలు చెప్పే వారు. ఇప్పు డిది విడిదిగా న్యూయార్కు-రామకృష్ణ వివేకానందకేంద్రమువారి ఉపయోగంలో ఉంది].


కాని, అబ్బాయి, ఎంతో శ్రమపడనిదే ఘనకార్యా లేవీ నెఱవేఱవు."

స్వామి, ఆమెగృహమున ఉంటుందీనప్పుడే ఆయనకు హార్వర్డువిశ్వవిద్యాలయప్రొఫెసర్లు జె. హెచ్. రైటుగారి పరిచయము కలిగినది. విశ్వమతమహాసభలోనికి స్వామి జికి ప్రవేశం సంపాదించిపెట్టేందుకు ఆ ప్రొఫెసర్లు సాధనభూతు డయ్యారు.

న్యూయార్కుకు చేరి రెగెటుదంపతుల గ్రామానికి పోయి "దివ్యానుమతి"ని నిరీక్షిస్తుండినారు. ఆ దంపతులు వీరికి భక్తులు. 1899 నొవెంబరులో స్వామి కాలిఫోర్నియాలో లోసేంజెలీసులోను పవదెనలోనుఉండినారు. లోసేంజెలీసు కున్నా పవదెనకున్నా నడిమి దూరము పదిమైళ్లు. ఇక్కడండిన దినాలలో ప్రజలసప్రశ్రయప్రార్థనచే దినానికి ఒక ఉపన్యాసం చేయవలసిన అవశ్యకత ఆయనకుండేది.



పనపెనలో ఉంటున్న శ్రీ వివేకానందస్వామి—1900



పూర్వాచారపరాయణత్వం ఆధునికయుగ ధర్మం కానేరదు. పరంపరాగతమైన వ్యవస్థను సమర్థించడం నవభారతనిర్మాణం కాజాలదు. అంధప్రాయమైన అనుకరణ ఆధ్యాత్మికత ఎంత మాత్రమూ కాదు. యంత్రప్రాయమైన మత కర్మానుష్ఠానం మతం కానే కాదు. మాధ్యం సత్యం కాదు. గ్రుడ్డి నమ్మకాలు ధర్మాలు కావు. మార్పునకు విముఖత్వం అభ్యుదయ మెలా కాగలదు? ఆ ప్రితుడు మార్పులకు భయ పడవలసిన అవసర మేమిటి? వివేకానందుడు అభ్యుదయశక్తులకు ప్రాతినిధ్యం వహించినవాడే గాని, పసలేక కృశించి, నశించి పోతున్న వ్యవస్థలకు ప్రతినిధి కాలేదు. వివేకానందుని ప్రవచనాలలో స్థూలదృష్టికి పరస్పరవిరుద్ధంగా కనబడేవి కొన్ని ఉన్న మాట నిజమే. వాటికి కారణం నాడు ప్రాత్రోత్తల సంఘర్షణఫలితంగా ఏర్పడిన ఒడుదుడుకు పరిస్థితుల ప్రభావమే. అప్పుడు తన ఉద్యమాని కవసరంగా అతడు ప్రదర్శించిన వాదతీవ్రతే అది. పాశ్చాత్య దేశాలలో అతడు చేసిన ఉపన్యాసాలలో ప్రగతి, హేతువిమర్శ, వైజ్ఞానికపరిశీలన ప్రబలంగా ఉన్నవి; మార్పుదేశంలో చేసిన ప్రసంగాలలో ఉత్తేజం, అభిమానం, ఆవేశం బలీయంగా ఉన్నవి. పాశ్చాత్య దేశాలలో అతడు చేసినది బోధ. మనదేశంలో అతడు చేసినది ఉద్బోధ. “విప్లవాత్మకమైన సంస్కరణలను ప్రస్తుతానికి కట్టిపెట్టు” అనే భావం ఆత్మీయుల కతడు వ్రాసిన లేఖలలో మనకు స్పష్టంగా కనబడుతుంది. సమకాలికసంస్కర్తలను ఉద్దేశించి, “స్వార్థరహితులు, ఉదారచరితులు, దేశభక్తిపరాయణులు. కాని, వారి దేశభక్తి పెడమార్గముపట్టింది. సంస్కరణరహస్యాన్ని వారు గుర్తించలేదు” అన్నాడతడు. “నీవు

చేస్తున్న పని చెడ్డది. వెంటనే దానిని మాని వేయి అని చెప్పకు. నీవు చేస్తున్న పని మంచిదే. కాని, యింకా చాలా గొప్పపనులు చేయాలి అని చెబుతుండు. ఈ రెండు పద్ధతులకు గల భేదం దోమకు ఏనుగుకు ఉన్నంత” అని స్వామిజీ హితవచనం.

వివేకానందుడు అతివాదులలో మితవాది; మితవాదులలో అతివాది. అతడు మానవమనస్తత్వాన్ని ఊర్ణంగా గ్రహించాడు. ఎంతటి స్వచ్ఛమైన సత్యమయినా, ఎంతటి ఉత్కృష్ట ధర్మమయినా జనబాహుళ్యం గ్రహించి, ఆప్యాయతతో ఆదరించి, ఆచరించడంవల్లనే వాటికి సంఘంలో స్థానం లభించగలదు. సామాన్యప్రజల ఆచరణవిధిలోకి రాలేని ధర్మాలను తీవ్రరూపంలో ప్రచారం చేస్తూ, ప్రస్తుత విధానాలను ఖండించడంవల్ల కలిగే ఫలితం జనబాహుళ్యానికి దూరమైపోవడమే. అవి సంఘజీవితంలో పాదుకొనలేక గాలిలో తేలి పోవలసినవే. వేషభాషలలో సంస్కారం, నాజుకు ఎంతగానో కనబడుతుండనూ వచ్చు. హృదయసంకుచితత్వాన్ని, స్వమతదురభిమానాన్ని, ప్రాచీనతయందలి మమత్వాన్ని విడనాడకపోనూ వచ్చు. బాహ్యజీవితం నాగరకమైనంత సులభంగా అంతరంగం నాగరకం కాజాలదు. కనుక తత్కాలవ్యవస్థను తీవ్రరూపంలో ఖండించే పక్షంలో అమృతసత్యాలయినా సరే, జనులకు గుంకపడవు. ఈ విషయంలో నిరక్షరాస్యులకు, విద్యాధికులకు పెద్ద తేడా లేదు. వయఃపరిమితి అసలే లేదు. శారీరకంగా వృద్ధి పూర్తి దాటినవారిలో మతవిషయాలలో మానసికంగా మైనారిటీ దాటిన వారెందరో లేరు. మతజీవితంలో శైశవ, బాల్య, యౌవన, కౌమార, వార్షికదశలు గలవా రెక్కడో చెడు

రుగా గాని లేదు. పుట్టినప్పటి దశకు చనిపోయే నాటిదశకు భేదం తఱచు కనబడదు. కనుక ఉన్నస్థితిలోనుంచి ఉన్నతస్థితికి ప్రోత్సాహ పూర్వకంగా, క్రమక్రమంగా గొని పోవాలనడమే వివేకానందస్వామి విధానం.

జాతీయప్రబోధంలో రెండు దశలు

వివేకానందుని ఉద్యమపద్ధతి ప్రగతిశీలమైన సంస్కరణోద్యమానికి పూరికమే గాని మారకం కాదు. నవభారతనిర్మాణంలో రెండుదశలున్నవి : ఒకదశలో ఒకవిధమైన కృషి, మఱొకదశలో మఱొకవిధమైన కృషి ప్రాధాన్యం వహించవలసి ఉంది. స్వాతిశయంతో కూడిన కూపస్థమండుక వైఖరిని విడనాడడం, ఇతరదేశాలతో పోల్చి మనదేశపరిస్థితిని పరిశీలించడం, కాలగతిని గమనించడం, మనదోషాలను, వాటికారణాలను నివారించుకొనడం, ఇతరులలోని గుణవిశేషాలను గ్రహించడం, ఐహికాముష్మికాలలో దేనికి కొరకాకుండా జాతిని నిర్వీర్యంచేస్తున్న జీవితవిధానాలకు స్వస్తి చెప్పడం — తొలిదశలో ప్రాబల్యంవహించవలసిఉన్నవని. జాతికి ఆత్మవిశ్వాసాన్ని పూరించడం, ఆత్మగౌరవాన్ని తెలియజేయడం, అంతర్నిహితమైన ఆత్మశక్తిని జాగరిత మొనర్పడం, మనవిశిష్టతను లోకానికి నిరూపించడం, స్వధర్మానుగుణంగా, స్వశక్తి ననుసరించి పురోగమించడం మలిదశలో ప్రాధాన్యం వహించవలసిన కృషి. ఈ ఉభయమార్గాల గమ్య మొకటే. వీటిలో మొదటిదానియందు రెండవది, రెండవదానియందు మొదటిది యిమిడియే ఉంది. ఈ రెండూ, పాళ్లు మార్పులతో ఎప్పుడూ అవసరమే. మొదటిదశలోని కృషి కొంతపఱకయినా జరిగితేనే కాని రెండవదశలోని కృషి సాధ్యం కాదు.

వివేకానందస్వామికి పూర్వం సుమారు అర్ధశతాబ్దికాలం పూర్వరంగంలో కృషి జరిగినది. వ్యక్తిగాని, జాతిగాని దోషాలనే పడేపడే చూపుతుండడంచేత నే నెందుకూ కొరగా ననే నిస్పృహ కలుగుతుంది. సుగుణా లన్ని పరుల దగ్గఱనుంచి గ్రహించవలసిందే అన్న అభిప్రాయం బలపడితే పరాధీనతాభావం కలుగుతుంది. వ్యక్తివలె జాతికూడా ఇతరులనుంచి గ్రహించవలసిన దెంత ఉన్నా, తానితరులకివ్వవలసిందికూడా ఏదో ఉంటుంది. పరస్పరాశ్రయసూత్రం జగత్ప్రణాళికయందే విహితమై ఉన్నది. పరులనుంచి గ్రహించవలసినదికూడా అంతశ్శక్తి కొంత ఉన్నప్పుడే సాధ్యం. తన స్వభావపైశ్చిష్ట్యాని కనుగుణంగానే అన్యప్రభావాలను గ్రహించాలి. అప్పుడే అవి పుష్టిదాయకాలు కాగలవు. స్వశక్తిని పూర్తిగా కోల్పోయినవానికి పరులసహాయం ఏ మేరకు, ఎంత కాలం ఉపకరించగలదు? భారతజాతి అంతశ్శక్తిని మేల్కొల్పుడంలో, ఆత్మవిశ్వాసం కలిగించడంలో, భారతజాతిఘనతను లోకానికి నిరూపించడంలో, మనజాతికి సభ్యజాతులమధ్య అగ్రస్థానం లభింపజేయడంలో వివేకానందస్వామి సాగించిన కృషి, సాధించిన విజయం అద్వితీయం. వివేకానందుడు చేసిన జాతీయ ప్రబోధం పరోక్షంగా రాజకీయచైతన్యాన్ని ప్రేరేపించి, అన్యక్రంగా వందేమాతరం ఉద్యమానికి నాందిఅయిన దనడం కీర్తిమైన అన్వయం కాదు.

ఉద్యమానికి ప్రాతిపదిక

ఒకనంక దేవునిపేరుతో, మతవేషంతో మోఢ్యం, భయం, అనైక్యం, అమానుషత్వం, ఆత్మాచారం, భావాలలో బానిసత్వం అన్నిసంప్రదాయాలలోను, అన్ని దేశాలలోను దృఢంగా

నెలకొని ఉన్నది, మహాకవచ 18 వ శతాబ్దపు వైజ్ఞానికపరిశోధనల ఫలితంగా నాస్తిక, అజ్ఞేయ వాదాలు ప్రభంజనవలె వీస్తూ ఆస్తిక్యాన్ని ఉజ్జూతలుగొందినవి. మతమాధ్యం ఈ వాదాలకు పుష్టికలిగిస్తున్నది. ఈ రెండు అపాయాల నుంచి ఒకేసారి మానవకోటిని రక్షింపగల ఉపాయ మొక్కలే. పాశ్చాత్యవిజ్ఞానపరంగా, ఆధునిక తార్కికవిమర్శకు నిలబడగలవిధంగా మతాన్ని, మతావశ్యకతను, మతసత్యాలను, ఆత్మసత్తువును నిరూపించడం. ఈ నిరూపణ వివేకానందస్వామి ఉద్యమానికి ప్రాతిపదిక. ఈ నిరూపణలో ఆతడు ప్రదర్శించిన ప్రతిభ అనితరసాధ్యం. తరువాత తరువాత పలువురు ఆతని అడుగుజాడలలో నడవ యత్నించారు, వారిలో కొందరి ప్రయత్నాలు వెజ్టి తలలు వేసి, హాస్యాస్పదమై లక్ష్యానికే హాని చేసినవి, హిందువుల ఆచారాలు, సమ్యకాలు అన్నీ వైజ్ఞానికసత్యప్రతిష్ఠితము లని చూపడానికి కొందఱు ప్రయత్నించారు. శిఖయందు విద్యుచ్ఛక్తి కల దని, కనుక దానిని బహిర్గతం కానివ్వకుండా ముడివేయా లని, యజ్ఞోపవీతం దేహంలోని విద్యుచ్ఛక్తిని భద్రపఱుస్తుం దని, పంచములలో మలినతేజస్సు ఉంటుం దని, అందుచేత వారిని సమీపింపనివ్వకూడ దని బహిరంగంగా గ్రథలలో ఘోషించడానికి కొందఱు తెగించారు.

సందేశ సారాంశం

వివేకానందస్వామిచేసిన మతస్వరూపనిరూపణతో యథార్థమైనమత మేదో, ఏది కాదో తెలిసికోదలచినవారికి తేటతెల్ల మయినది. ఆతనిసందేశంలో తటచు సంస్కరించుకొనదగిన కొన్ని ముఖ్య సూక్తు లివి :

“దివ్యత్వం ప్రతిజీవునియందు గర్భితమై ఉంది. దానిని సువ్యక్తంచేయడమే జీవిత గమ్యం. దీనిని కర్మచేతగాని, భక్తిచేతగాని, చిత్తవృత్తినిరోధించేతగాని, వివేకంచేతగాని— ఏ ఉపాయంచేతనయినా, ఎన్ని ఉపాయాలచేతనయినా సాధించు. ఇదే మతం. సిద్ధాంతరాద్ధాంతాలు, నమ్మకాలు, నియమనిబంధనలు, ఆలయాలు, గ్రంథాలు, సంకేతాలు అప్రధానములు.”

“మతసంప్రదాయంలో జన్మించడం మంచిదే గాని ఏనాటికీ సంప్రదాయాన్ని అతిక్రమించ లేకపోవడం, సంప్రదాయబద్ధుడుగానే చనిపోవడం దార్భాగ్యమే.”

“వేదాలు, బైబిల్, భారాన్, తదితరమత గ్రంథాలు అనంతదివ్యగ్రంథంలోని పుటలు. ఇట్టి పుట లింకా ఎన్నో లిఖింపబడవలసి ఉన్నా!

స్వామీజీ “కర్మయోగము”, “భక్తియోగము”, “రాజయోగము” “జ్ఞానయోగము”—ఒకలక్ష్యాన్ని పెక్కుమార్గాల సాధించవచ్చు నన్న సూక్తికి భావ్యం. బైబిలు లోని కొన్ని మహావాక్యాల కతడు చేసిన మనోహరమైన వ్యాఖ్య, ఏనుసాధునిగుఱించిన ఆతని పలుకులు—“నాదేసత్యము” అనుకొనేవారికి కనువిప్పు కలిగించి, “నాదిమాత్రమే కాదు సత్యము” అనే జ్ఞానను పురికొల్పగలవు; సత్య మొక్కరి సాత్తు కా దని నిరూపింపగలవు. ప్రతిజాతి, ప్రతివ్యక్తి తనఅంతఃప్రకృతి కనుగుణంగా సత్యాన్ని గ్రహిస్తూ, జీవితవిధానాన్ని సరిదిద్దుకొంటూ, నిత్యవికాసంపొందుతూ పరులకు ఉపయోగపడుతుండా లని వివేకానంద స్వామి హితవచనం.

స్వామి వివేకానందులు

శ్రీ పాటీలు తిమ్మారెడ్డిగారు, ఎం. ఏ.

“Swami Vivekananda, together with his brother disciples, founded the non-sectarian Ramakrishna Mission of Service. Rooted in the past and full of pride in India's prestige, Vivekananda was yet modern in his approach to life's problems and was a kind of bridge between the past of India and her present. He was a powerful orator and a graceful writer. He was a fine figure of a man, imposing, full of poise and dignity, sure of himself and his mission, and at the same time full of a dynamic and fiery energy and a passion to push India forward.

So Vivekananda thundered from Cape Comorin on the southern tip of India to the Himalayas, and he wore himself out in the process, dying in 1902 when he was thirty-nine years of age”.—

—Jawaharlal's “The Discovery of India” (Indian Edition, pp. 338-341)

“స్వామి వివేకానందులు పాశ్చాత్యులకొఱ కనకరించిన సాక్షాచ్ఛంకరభగవత్పాదులు”.

—కవిసమ్రాట్ విశ్వనాథసత్యనారాయణ

(చిరంతనానందస్వామిలవారికి వ్రాసిన లేఖలో)

“అజీమి చిత్రమో కాని సర్వసంగపరిత్యాగియైనను స్వామి భారతదేశముపై తనవంగల గాఢాభిమానమును పరిత్యజింపలేకపోయెను. సమకాలీనభారతీయదుస్స్థితిని గాంచిన స్వామి హృదయసాగరమును మంధరసహస్రము లొక్క పెట్టున ముఖించెను. ఆ కరుణాశుభ్ర నా దేశమున జన్మించిన కుక్కయేగాని, దానికికూడ వలయునంతటి యాహారము లభించుదాక నాకు విక్రాంతి లేదని యుద్ఘోషించెను”.

—ఆర్యవిద్యాభూషణ జటావల్లభుల పురుషోత్తము

(విజయవాడకళాశాలలో ఒసగిన యొకయువస్వామినిచూచి)

“నేడును భక్తి శాస్త్రవేత్తలు భక్తి శాస్త్రప్రచారకులు పెక్కు రున్నారు. కాని భక్తి శాస్త్రకారులుమాత్రము మరల నిద్దరే. ఒకరు, మన మత మనాగరవలమతమని పాశ్చాత్యులు భావించుకాలముననే ఆపాశ్చాత్యు లేర్పటచినసభలోనే తక్కినమతములకంటె హిందూమత పెట్టు గొప్పదో నిరూపించి యావత్ప్రపంచమునకు దిగ్భ్రమి గల్పించిన మహనీయులు వివేకానందులు. రెండవవారు, తమయొక్కస్మృతిమరణముచే శ్రీవివేకానందులు భారతజాతిభుజస్కంధములపై నిలిపి పోయిన భారమును తాము వహించు మని నడుముకట్టి యకంతతీక్షణతో నవిరళకృష్టి సాగించిన ధీరోదాతులు శ్రీరామతీర్థులు. ఒకరు పాశ్చాత్యసభ్యప్రపంచము నద్వంద్యుల నవతరించిన శంకర భగవానులు కాగా రెండవవారు రామానుజదేశికులు...”

—పాటీలు తిమ్మారెడ్డి

(శ్రీరామతీర్థస్వామిలవారి “భక్తియోగము”ను సమీక్షించుచు 57 లో వ్యాసకర వ్రాసిన వాక్యములు)

“ఇచటికి వచ్చు ముముక్షువులలో నరేంద్రునకు నరేంద్రుడే సాటి, వీరిలో నొకడు అష్టదశపద్యము, మఱియొకడు షోడశదశపద్యము వైనచో నరేంద్రుడు సహస్రదశపద్యము”.

—శ్రీ రామకృష్ణచరమహాంస
(సోదరశిష్యులతో పరమహంసలు వివేకానందునిగూర్చి చేసిన ప్రశంస).

క్రీ॥ శ॥ 1875 సంవత్సరమున మధ్య దని సీకు రుజు వేమి కలదు?” అని కమ్రకంఠ ప్రాంతము, రవి యస్తమింపని బిటిషు మహా సామ్రాజ్యమున రెండవమహాసగరముగు కల కత్తా యది, యాతాతాతజనసంకీర్ణముగు నొకరాచబాట ప్రక్క చేరి యొక క్రైస్తవ ప్రచారకుడు తనమతధర్మముల నుపన్యసించు చున్నాడు, సకలజనులు చెవులు దోరబెట్టు కొని వినుచున్నారు, ఇంతలో నాపాదిరీ జన మధ్యమున నొక శతఘ్ని ప్రేల్చెను, “మీరు మూర్ఖులు, కొయ్యబొమ్మను దేవు డనువాడు మూర్ఖుడు గాక మఱేమి? మీ విగ్రహము దేవుడైనచో నాచేతి కఱ్ఱతో పూజింతును, నన్నేమి చేయునో చేయు మనుడు” అని యాతడు దిశలుపరికించెను, శ్రోతలు వెలతెల పోయిరి, ఒండొరుల మొగములు చూచుకొనిరి, ఎవ్వరికిని ఏమి చెప్పటకును నోరాడలేదు, అంతలో పండ్రెండేండ్ల యీడు గల బాలు డొకడు ముందునకు వచ్చి “అయినచో సీకు దేవుడు లేడా?” యని యడిగెను, “లే కేమి? కాని యతడు మీదేవునివలెవిగ్రహముకాడు” అని సగర్వముగ ప్రచారకుడు పలికెను, “అయినచో నే నాతని తిట్ట వచ్చును గదా? అప్పుడు మీ దేవు డేమి చేయును?” అని బాల కుడు ప్రశ్నించెను, ఇట్టి ప్రశ్న కెదురుచూడని పాదిరీ తికమకపడి మండిపడి చిందులు త్రొక్కుచు “సీవు చావగనే నిన్ను సరకాగ్నిలో త్రోయు” నని యటచెను, మందహాసమందర వదనారవిందముతో తొణకక ఆ బాలకుడు “ఆమాత్రముపని మావిగ్రహము చేయ జాల

దని సీకు రుజు వేమి కలదు?” అని కమ్రకంఠ మున పలికెను, పాదిరీయొడలు కంపరమైతెను, చిటుచెముటలు గ్రమ్మెను, తన విన్నబోయిన ముఖము గన్గొని ప్రజ లెల్ల చప్పటలు చరచి హాసింప తలవాంచి యాపాదిరీ యెందో పోయెను,

ఆ బాలకునిపేరు నరేంద్రుడు, నరేంద్ర అనుట ముద్దుపేరు, పెద్దయై ద్యావాపృథువులునిండి బోయకొనగ నద్వైతవేదాంతపాంచజన్యమును పూరించి విశ్వమును పులకింపజేసిన తేజో మూర్తి, ఈశ్వరప్రేరితమహావక్త, స్వామివివేకా నందులే ఆ బాలమూర్తి, “ఏవోపాదేశీయులతో వ్యవహరించునపుడు మనము ముఖ్యముగా గమనింపవలసిన దాత్మగౌరవము, వ్యక్తుల నను సరించి మనము వ్యవహరింపకుండుట చే మన లను వారు లోకువచేయుచుందురు, పరుల యెదుట మన పరువుమర్యాదలను కాపాడుకో వలయును, లేనియెడల నవమానము పాలు కావలసివచ్చును”, (వివేకానందచరిత్ర, పుట 179) అని యాయన యుద్బోధించెను మన మంచితనము సశక్తతగా నపార్థము చేసికొను వారి నెదిరింపనిదే వారి యాట కట్టదు, వారల్లే మజింత విజృంభించుటకు మనమై, తోడు పడినవార మగుదు మని స్వామి యూహ, “కేవలవేదాంతశ్లోకములు వల్లించుచు పరుల యాగడములకు తలయొగ్గకము, సజ్జనులకడ పరమసజ్జనుడవై దుష్టులకడ వారికంటె వందరె టైక్కువ దుష్టుడనై మనలినగాని నేటికృతఘ్ను

లోకము నీ మనుగడ సంగీకరింప” దను సత్యమును గ్రహించినవారు స్వామివివేకానందులు. (విశ్వనాథసత్యనారాయణగారి యువన్యాసభాగము)

దుందుభినామసంవత్సర పుష్య బహుళసప్తమీ సోమవారము (1863 జనవరి 12) ఉదయము హస్తానక్షత్రయుక్త ధనుర్గర్జ్మమున నించుమించుగా 6 గం॥ 34 ని॥లకు (సూర్యోదయాత్సూర్య మాఱు నిముసములకు) భువనేశ్వరీవిశ్వనాథుల పున్నెములపంటగా స్వామికలకతానగరమున జనన మందెను. తన ముప్పదితొమ్మిదవయేట శుభకృన్నామ సంవత్సర శ్వేషబహుళచతుర్దశీ శుక్రవారము (1-7-1902) నాడు, తానరుదేంచి నిర్వహింపవలసిన కార్యముల నెల్ల నిర్వహించి కృతకృత్యుడై స్వామి పరమేశ్వరునియందైక్యమయ్యెను.

ప్రాచ్యపాశ్చాత్యధ్యాత్మికవిజ్ఞానప్రవాహములకు స్వామి సంగమస్థానము. సమకాలీన భారతదేశమున సమస్తప్రజలు ముఖ్యముగా నిరుతెగలు, ఒకరు, మతశబ్దమునకు దుర్రరము సంఘటించి మతమును కేవలచారములకు బానిసను జేసిన సనాతనధర్మపరాయణులు, రెండవవారు, పాశ్చాత్యనాగరికతాశంపాచ్చటాప్రభావమున కనులు మిఱుమిట్లుగొని భారతీయసహజొన్నత్యము నెఱుగ జాలక అంధానుకరణముగ పాశ్చాత్యుల వెంట పటచువారు, వీరే భారతజాతిపతనమునకు ముఖ్యకారణము. ఈ యిరు తెగలవారిని వివేకానందు డేవగించుకొనెను, దోషభూయిష్టములగు రెండుమార్గములను సంస్కరించి సమన్వయసఫమున బాతిని నడిపించుటకు స్వామి మిక్కిలి పాటుపడెను. “నాకు కావలసినది సజీవమతము. వంటయింటి మతము కా”దని స్వామి వక్కాణించెను.

“శాకాహారులుకూడ కొంచెము నీరుల్లి వెల్లులులను తిన నిచ్చగింతురు. కాని హిందూశాస్త్రములు వానిని నిషేధించినవి. బ్రాహ్మణులకు వెల్లులి తినుట పాపము. అవి తినవారు కులభ్రష్టు లగుదురు. కావున సదాచారనిష్ఠుగల హిందువులు నీరుల్లి వెల్లులులను వినర్జించి వానికిబదులు ఆ రెంటికన్న గాఢమగు దుర్వాసన గల పరమచండాలపు ఇంగువను వాడుకొననారంభించిరి. అం డేమి దోషము గలదు? శాస్త్రములు వాని పేరెత్త లేదు గదా?” (ప్రాచ్యము, పాశ్చాత్యము పుటలు. 89, 90) ఆచారములపేరిట జరుగు దురాచారములను స్వామి నిర్దాక్షిణ్యముగ ఖండించి యున్నాడు.

పాశ్చాత్యజాతుల వెంటపడి పరుగుతీయు వారి నుద్దేశించి యిట్లనచున్నాడు. “భౌతిక విజ్ఞానమున పాశ్చాత్యులెట్టి ఘనత వహించినను పారమార్థికవిషయములలో వారి కింకను నక్షరాభ్యాసమే కాలేదు. భౌతికవిజ్ఞానము ఊణికసంపత్తిహేతువు. పరవిద్య శాశ్వత బ్రహ్మానందదాయకము. అమృతత్వ మనునది లేదనుకొన్నను ఆదర్శములుగా గ్రహింపబడిన ఆధ్యాత్మికాశయములచే కలుగు ననుభవము బహుసూక్ష్మము విశేషానందదాయకమునై యొప్పును. లౌకికచింతామహాధ్యమో, ఆర్పరాని తృప్తిను స్పృహను పుట్టించి తుదకు వ్యక్తిని సంఘమునుగూడ నశింపజేయును.” (వివేకానందలేఖావళి. 2-వ భా. పు 129) “హిందువులయందెన్నియో లోపములు కలవు.... ఆ బాధ్యత హిందూమతముది కానే కాదు. క్రైస్తవులు మాత్రమిరాండ్రును చంపి తగులబెట్టినబాధ్యత క్రైస్తవమతముదా?” (హిందూమతము పుట 26) ఓ భారతీయులారా ఈమహా

ప్రమాదమును గుర్తింపుడు. పాశ్చాత్యులు కరణశిశువును మిమ్మూహించియున్నది, మంచిసెబ్బరలు వివేకముచే విచక్షణచే ఖూరిక నెంతమాత్రము నిర్ణయించుకొనుటలేదు. పాశ్చాత్యులు - శ్వేతముఖులు కొనియాడిన భావము లెల్ల, ఆమోదించిన యాచారము లెల్ల మంచివి. ఇక వారికి రుచింపని వెల్ల వారు దూషించిన వెల్ల చెడ్డవి. మాధ్యమున కింతకంటె ప్రత్యక్షనిదర్శన మే ముండును? మనయాచారము లన్నియు రమణీయము లనుట లేదు. కాని అవి మూలబడవలయు ననుటకు పాశ్చాత్యుల నిరసనమే ప్రమాణ మన్నచో కాదనుట మన కర్తవ్యము.... ప్రస్తుత శీఘ్రునకు (స్వామికి) పాశ్చాత్యసమాజ మునుగూర్చి కొంచెము ప్రత్యక్షజ్ఞానము కలదు. తన్మూలమున నాతనికి గలిగిన నిశ్చితాభిప్రాయ మే మన—ప్రధానగమనవిషయ మునను గమ్యవిషయమునను ప్రాచ్యపాశ్చాత్య సమాజములనడుమ అపారమగు భేద ముండుటచే పాశ్చాత్యులకరణమై యే సంప్రదాయము బయల్పడలినను అది విఫలమైపోవును.” (వివేకసూర్యోదయము, పుటలు 125, 126)

అల్పబుద్ధియగు నొక యువకుడు శ్రీరామ కృష్ణుని సమక్షమున నెప్పుడును శాస్త్రములను నిందించువాడు. ఒకనా డాతడు గీతను విశేషముగా ప్రశంసించెను, అంతట శ్రీరామకృష్ణు డిట్లు వచించెను : “చూచితిరా! ఎవరో ఐరోపా పండితుడు గీతను ప్రశంసించె ననుకొందును. కావున నీతడును ప్రశంసించినాడు” అని.

భారతీయుల ఈ భావదాస్యమునకు కారణము వారికి సక్రమమగు విద్య లేకపోవుటయే. “అన్యభాషలో అన్యలభావములను బట్టిపట్టి

-వానిని మెదడునిండ దట్టించుకొని యే విశ్వ విద్యాలయబిరుదమో సంపాదించి విద్యావంతుల మనుకొనుచున్నారు. ఇదియో విద్య? మీ విద్యాగమ్య మేమి? గుమాస్తాగిరియో, లాయరుపదవియో, ఉత్తమపక్షము-మేజిస్ట్రేటో? ఇంతే కదా? దానివలన మీకుగాని మీ దేశమునకుగాని యేమి పురుషార్థము? ... మన మెందులకును కొరగానివార మని వట్టియనామ తరువుల మని నేర్చుకొనియున్నాము. మనదేశమున మహానీయు లుద్భవించియుండి రని మన చదువు మనకెన్నడును బోధించిన పాపమున బోలేదు. సార్థకవిషయములు మన కెన్నడు బోధింపబడలేదు. ... ఐరోపాధీశంజాతమైన యే నాలుగుముక్కలో ముక్కనకంటించుకొని వాని నేకరువుపెట్టుచు యాపదాత్మకు ముప్పది రూకల గుమాస్తాపదవి కమ్ముకొని ... మీ రిప్పుడు చేయుచున్న దేమి? మిమ్ములను మీ పుస్తకములను మీ గౌనులను మీ విశ్వవిద్యాలయబిరుదములను సమస్తమును ముంచివేయ జాలినంత నీరు సముద్రమున లేదా?” (వి.సూ. పుటలు 80, 83, 135)

ఎన్నడును స్వామి సకలజనులు తనమాట తుచ తప్పకుండ అనుసరింపవలయునని కోరడు. ఆయన చేసినది సత్యాన్వేషణము సత్యప్రచారమే కాని సనాతనధర్మప్రచారముకాదు. “ప్రతివానిని మనభావమున కేకట్టుపజచియుంప వలె నని నియమము మనకు లేదు. ప్రతివానిని మనపద్ధతులనే అనుసరించి జీవింపు మని మన వ్యాఖ్యానమునే అంగీకరింపు మని బలాత్కరించుట పాపకృత్యము” (హిం. మ. పుట 67) అని ఆయన పేర్కొన్నాడు.

అంధానుకరణ ముపజ్ఞకు కుతారాఘాతము ఏ విషయమునైనను పూర్వాపరసందర్భములు,

జౌచితి పరిశీలించక గ్రుడ్డిగా అనుసరింపరాదు. దేశకాలపాత్రముల ననుసరించి యొకచో గ్రాహ్యమగునది మఱొకచో పరిత్యాజ్యము కావచ్చును. దానికి వివేచన యావశ్యకము. “గురువును పూజింపుము, సాక్షాద్భగవంతునిగా నారాధింపుము, కాని అంధప్రాయముగా వానిమూలల ననుసరింపకుము, పూర్ణగురు భక్తుడవయ్యును నీ యాలోచన వీడకుము” (వి. సూ. పు. 97) అని స్వామి ఉద్ఘోషించి యున్నాడు. ఎవ్వరిని కాని పరిశీలించక విశ్వసింపరాదు, (శ్రీ)రామకృష్ణవివేకానందులే పరస్పరము పరిశీలించుకొనిరి!!! ‘వర్తకులు నాణెమును పరిశీలించునట్లు నన్ను పరిశీలంపుము, పూర్తిగా పరిశీలించినచే కాని నామాటలు పూర్తిగా అంగీకరింపవలదు’ అని రామకృష్ణ డాక్టర్లను వివేకానందునకు తెలిపెను. (శ్రీరామకృష్ణనిజీవితచరిత్ర, పుట 812)

తన దేశ మన్న స్వామి కెంత యభిమానమో దరిద్రనారాయణులన్న నంత యభిమానము. ‘నాదేశమున నొక కుక్క పస్తున్నను నేను స్వర్గమునుకూడ పరిత్యజించెదను. జనసామాన్యమును మన మలక్ష్యము చేసితిమి, వారిని త్రోసిపుచ్చితిమి, దానితో జాతిపతన మారంభమైనది. ప్రస్తుతము రాజకీయవ్యవస్థకంటె సామాన్యజనమునకు కూడు, గుడ్డ, విద్య ఇచ్చి ఉదరింపనిచో మనజాతి వికాసమునకు వేటొండు మార్గము లేదు’ అని స్వామి పేర్కొన్నాడు. (శ్రీరామకృష్ణప్రభ, 19 సంపు. పు. 174) అభ్యుదయము నొందవలయు ననిన మీకర్మకలాపమును గంగలో గలిపి సజీవ దైవమును మానవదైవమును ప్రతిమానవరూపుని విశ్వమునందే కాక ప్రతివ్యక్తియందును వెలయు భగవంతుని ఆరాధింపుడు, ...

కాశీయందును, బృందావనమందును గణగణ గంటలు మ్రోగుటకు లక్షలు వ్యయింపబడినవి. సజీవప్రత్యక్షదైవము తిండిలేక మలమలమాడుచున్నపు డేమి చేసితిరి? తోడిమానవులకు ప్రాణముమీదికి వచ్చినపుడు వారేమియు చేయరు కాని బొంబాయిలోని బనియాలలు (వైశ్యులు) నల్లులయోగక్షేమార్థము ఆసుపత్రులను కట్టించుచున్నార. వెండిబంగారపు ప్రమాణములను (గోల్డ్ అండ్ సిల్వర్ స్టాండ్స్) గూర్చిన చిక్కులన్నియు నాకు తెలియవు, ఆమాటకు వచ్చిన నెవ్వరికిని తెలిసినట్లు కనబడదు. కాని సువర్ణప్రమాణము పేదలను మఱితోపేదలుగను ధనికులను మఱితో ధనికులుగను చేయుచుండుటమాత్రము స్పష్టము. సామ్యవాదమున లోపములు లేవని కాదు కాని, లేనిబావకంటె గ్రుడ్డిబావ మేలు కాబట్టి నేను సామ్యవాదిని (I am a socialist) ...మఱెందుకు గాకున్నను గేవల నవీన మని యైనను ఈమార్గ మవలంబించి చూతముగాక’ అని స్వామి ఘోషించెను. (లేఖావళి, 2-వ భా. పు. 64-65, 107-108)

స్వామి గొప్పసంఘసంస్కర్త. “మనసంఘమందలి మహాలోప మిది. దీనిని మనము తొలగించుకోవలయును. జాతీయభావముగల సంఘము నిర్మింపబడవలయు నన్నచో విద్య గఱపి జనసామాన్యమును లేవనెత్తవలెను. పుండ్రు చూచు నన్నదో మనసంఘసంస్కర్తలు చూడరు. విధవావివాహములమూలమున వారు మనసంఘము నుద్ధరింప దలతురు. సంఘసముద్రణము విధవలకు లభింపగల భర్తలసంఖ్యపై ఆధారపడియుండు ననియూ మీయాభిప్రాయము? దోషము మనసనాతనధర్మమున కంటగట్ట

దగదు... ఉన్న లోప మంతయు నిది - కుటీరమున నివసించు నిజమైన సమాజము, తన మానవత్వమును వ్యక్తిత్వమును గోల్పోయినది... పేదలు కోల్పోయిన వ్యక్తిత్వమును తిరిగి వారి కొనగవలయును, విగ్రహములు నిలుచునా నిలువవా, విధవలకు వలసినంతమంది భర్తలు దొరకుదురా లేదా, వర్ణవ్యవస్థ మంచిదా చెడ్డదా, ఇట్లు లేనిపోని సమస్యలతో తాపత్రయపడుట సంఘసంస్కరణమా? (వి. సూ. పుటలు 133-134) “హిందూదేశములోనున్న కొలదిమంది బ్రాహ్మణులకుమాత్రమే ధర్మాధికారమట, ఆచారములలో గల తత్వార్థము సంగ్రహముగా నిది - నేను పరిశుద్ధుడను, లోకమంతయు నశుద్ధమనుట, ఘోరరాక్షసమతమిది.... చేతులను శుద్ధిచేసి కొనుటకు గాను పండ్రెండుసార్లు మట్టివైచి తోముకొనని యెడల పితరులు పదునాలుగు తరములవారా, అధోగతి పాలగువారు, ఇరువది నాలుగుతరములవారా?” జనాభాలో నాల్గవ వంతు తిండిలేక పస్తుండగా నీవిధమైన ధర్మసూక్ష్మములను రెండువేలయేండ్లనుండి చర్చించుచున్నారు.... బ్రాహ్మణుని కంటే విద్య విశేషముగా చండాలునికే యావశ్యకము, బ్రాహ్మణపుత్రున కొక గురువు కావలసియున్నచో చండాలుపుత్రునకు పదుగురు కావలసియున్నారు, కమ్మరవీధిలో సూదులమృగ నేల?” (తేజావళి 2-వ భా. పు. 67-69) ఇక భారతదేశ ముద్ధరింపబడవలయు నన్నచో సామాన్యజనులే దిక్కు, అగ్రవర్ణములు నేడు కేవలమృతప్రాయులు (The discovery of India, p. 340) అని స్వామి చాటెను, అట్లని స్వామికి బ్రాహ్మణవిద్వేషమని కొందఱు ప్రచారము చేసిరి. వారికి స్వామి యెట్టివాడో

తెలియదు, ‘తత్వబోధనలకు ముందన్నపానములు సమకూర్చి జనసామాన్యస్థితిని బాగు చేయవలయును, ఇందులకై జనులలో విద్యావ్యాప్తి చేయుట త్యాగవశ్యకము, అట్లుచేయక బ్రాహ్మణులను పండితులను నిందింపరాదు, ఏలన భారతీయవిజ్ఞానఖినులగు వేదశాస్త్రములను నిలువబెట్టినవారు బ్రాహ్మణులే, వారు లేనిచో భారతసంస్కృతి ఈపాటి కంతరించి యుండేది (వి. సూ. పు. 140)” అని స్వామి హెచ్చరించియున్నాడు, సమాజమునం దొక స్వార్థపరుడు స్వలాభాపేక్షతో గావించిన తప్పిదమునకై సమస్తసమాజమును నిందించుట బుద్ధిహీనత గాదా?

భారతోద్ధరణకు భారతస్వాతంత్ర్యమత్యావశ్యకమని స్వామి పదేపదే చెప్పినను సమకాలీనరాజకీయములను రాజకీయవేత్తలను తిరస్కరించెను (The discovery of India p. 339) ‘రాజకీయమార్ఖ్యముతో నాకెట్టి సంబంధమును లేదు, రాజకీయమున నాకు లేకమును విశ్వాసము లేదు, ప్రపంచములో భగవంతుడు పరమార్థము - ఇవియే నారాజకీయములు, మిగిలిన దంతయు చెత్త’ అని స్వామి యొక లేఖయందు పేర్కొన్నాడు, (పుట 62) ‘ధనికులకును కార్మికులకును నడుమ కక్షలను కార్యణ్యములను మాత్రము నీవు వెలువడజేయరాదు, ఈవిషయమున నీవు జాగరూకతతో మెలగవలయును, సంపన్నజాతులను దూషింపజోకుము’ (పుట 192) అని స్వామి రాజకీయవేత్తలకుపదేశించుచున్నాడు, వర్గలహమును ప్రోత్సహించుట జాతనిపతనావస్థకు మఱిత చేదవగా కొనిపోవుట యని స్వామి విశ్వాసము, జాత్యుద్ధరణమునకు వల

యునది సామరస్యము. జాతీయందు పాదుకొని యున్న యన్తై కృత్యాహుశ్యమునకు మహాకటి జోడించుట స్వామికి ఎన్నటికిని ఇష్టము లేదు.

‘చెన్నపురి కొకరిని బొంబాయి కొకరిని వెళ్లనిండు. లోకము అల్లలాడిపోవలయును. ఆహా! నావంటిరాక్షసు లిద్దఱుముగ్గురు దొర కినయెడల ప్రపంచము నుజ్జుతలూగించి వైచి యుండును. కాని నేను ప్రస్తుతము నెమ్మదిగా నడువవలసియున్నది’ (తేజావళి, పుట 87) అని స్వామి యావేదనపడినాడు. శ్రీరామకృష్ణ సేవాసంఘముసాపించి స్వామి యెందఱు మహా నీయులను తయారుచేసెను! ‘హిందూవేదాంత కంఠీరవమూర్తి శ్రీ వివేకానందస్వామివారు తనపశ్చిమఖండ దిగ్విజయ యాత్రానంతరము భారతదేశసంచారంలో లాహోరు వచ్చి ఒక వారం ధర్మోపన్యాసాలు చేశారు. సనాతన ధర్మసభాపక్షంలో రాముడు (రామతీర్థ గోస్వామి) స్వామివారి ఉపన్యాసాలు కొన్ని ఏర్పాటుచేశాడు. శివకేశవులకువలె వారిరువురికి సమాగమం జరిగింది. వివేకానందస్వామివారి తోడి సమాగమం రామునిలోని వైరాగ్య దావానలానికి ఒకర్పుంర్భూమారుతమై యుండ వచ్చు. (రామతీర్థ జీవితోపదేశములు పుటలు, 88-89) తన ఆకస్మిక సాయుజ్యపదప్రాప్తిచే స్వామి భారతీయులపై వైచివోయిన భారమును వహించి దీక్షతో పనిచేయ రామతీర్థస్వామి నడుముకట్టెను. కాని హిందూమత మేమి పాపము చేసికొన్నదోగాని దానిని నిస్సహాయ సితిలో వదలి మఱినాలుగేండ్లకే రామతీర్థ స్వామియు వివేకానందు ననుగమించెను.

క్రేళ్లుఱుకుచు వచ్చు గాంగర్పురీతుల్యమగు మహాదాత్రవక్తృత్వవైభవము స్వామి కా

జన్మసిద్ధము. విశ్వమతమహాసభయందు తతి కట్ట ముపై స్వామికి మాటాడుట కైదు నిమిష ములు వ్యవధి యిచ్చిరి. కాని స్వామి సహజ గంభీరవచోధోరణికి ముగ్ధులై కాలజ్ఞానము మఱచి గంటలతరబడి కూర్చుండి పోయిరి. అచట స్వామి కాంచిన ప్రశంసలు నిర్వహించిన ఉద్యమము జగద్విదితము. స్వామి యుపన్యాసానంతరము సభనుండి యీవలకువచ్చుచు నొక క్రైస్తవుడు “అమహానీయుని దేశీయులవద్ద కామన క్రైస్తవమతబోధకులనుబంపుట! వారే మనయొద్దకు పంపు టుచిత” ఘని పేర్కొనెనని బీసెంటువనితామణి వాక్రచ్చెను. సరిగా నిల్లే స్వమతాభిమానపూరితమగు న్యూయార్క్ హెరాల్డు పత్రికకూడ వ్రాసెను. (వివేకానంద జీవితచరిత్ర, పుటలు 195-196).

విశ్వమతమహాసభవలన స్వామి యొక్క వాణ్మేల్మత్వము, నాల్గు ప్రసిద్ధయోగములను గూర్చిన స్వామిపుస్తకములవలన నాతని శాస్త్రవైపశ్చిత్వము, ప్రాచ్యము - పాశ్చాత్యము, కులము - సంస్కృతి - సామ్యవాదము, వివేక సూర్యోదయము మొదలగు గ్రంథములచే స్వామిసమన్వయమార్గము సకలజను లెఱుగుదురు. కాని స్వామిభావుకుడగు మహాశివ యని లోకమున కొందఱే యెఱుగుదురు. Let Syama Dance, The Song of Sanyasin వంటి యమరకృతులు స్వామిరేఖనినుండి వెలువడు నదృష్టమునకు నోచుకొన్నవి.

“భారతవరమునశించెనా ప్రపంచమందలి పారమార్థికత యంతయు నశించును; నైతిక పరిపూర్ణతయంతయు నశించును; దివ్యానంద సంధాయకమగు మతసానుభూతియంతయు నశిం

చును; ఆదర్శజీవనమంతయు నశించును, ... వత్సలారా, ధీరోదాదులారా, సహృదయులారా, ఉజ్జ్వలదీక్షాదత్తులు కండు. ... ఉత్తిష్ఠత జాగ్రత ప్రాప్త్యవరం నిబోధత—లెండు మేల్కొనుడు, పరమపదప్రాప్తి పర్యంతము నాగవల దని వేదము లుద్ఘోషించుచున్నవి, లెండు, లెండు, దీర్ఘనిశీధము పటాపంచలగుచున్నది, ఉత్పాతహతరంగము బయల్పెడలినది, ... ఘనకార్యములు జరుగవలసియున్నవి, భావిభాగ్యోదయముతో పోల్చిచూచినచో నీయల్పవిజయ మే పాటిది? సమస్తము, నామాట, భారతదేశ ముద్ధరింపబడి తీరును, ... ఆనందింపుడు, ఆధ్యాత్మికవాహిని బయల్పెడలినది, అపారము అప్రతిహతము సర్వాస్థాపమునె యీ దివ్యవాహిని భారతభూమిపై ప్రవహించుట నాకు ప్రత్యక్షమై కాన్పించుచున్నది, ... వత్సలారా, ముందంజవేయుడు, లోకమున కంతకును వికాస మత్యావశ్యకమై యున్నది, దానికై లోకము వేచియున్నది, భారతదేశము ననే ఆవికాసము జ్ఞానతేజము కలదు, ... అలసత గతించుచున్నది, మనభారతాంబ తన దీర్ఘనిద్రనుండి మేల్కొంచుచున్నది, అంధులు కన జాలకుండురు గాక, కుత్సితమతులు కన నొల్లకుండురుగాక! ఆమె నెవ్వరు నిక ప్రతిఘటింపజాలరు, మనభారతమాత మరల నిద్ర పోబోదు, ఏ బాహ్యశక్తియు నామె నిక నిరోధింపజాలదు, అఖండభారతశక్తి విజృంభించుచున్నది, ... ఓ వీరభారతపుత్రా, ధైర్యము వీడకుము, నేను భారతీయుడ నని గర్వింపుము, ... కటిమాత్రవస్త్రధారివగు నీవును ఇట్లు ఘోషింపుము—'భారతీయుడు నా సోదరుడు, భారతీయుడు నా ప్రాణము, భారతీయదేవతలే

నా దేవతలు, భారతీయసంఘము నా బాల్య డోలిక, యశావననందనవనము, వారకవారణాసి,' సోదరా, ఇట్లు చాటుము — 'భారత భూమి నామహాన్నతస్వర్గము, భారతశ్రేయమే నా శ్రేయము,' అహర్నిశ మిట్లు ప్రార్థింపుము— ఓ మహేశ్వరా, ఓ లోకేశ్వరీ, నాకు మానవత్వమును ప్రసాదింపుడు, నా దౌర్బల్యము తొలగింపుడు, నన్ను ధీరు నొనర్చుడు," (వి. సూ. పుటలు 142-143, 140) ఓహో! ఎంతటి యుద్వేగకరములు, ఎంతటివిశ్వాసపూరితములు, ఎంతటిప్రగాఢజాతీయాభిమానబంధురములు, భారతీయసంబంధితబద్ధము తనహృదయ ఫలకముపై కాలూచినంతమాత్రమున స్వామి లేఖని మహాగ్రతాండవము పేయును,

నలువదికోట్లమంది భారతీయులు నలువది శతాబ్దములలో చేయజాలని మహత్తరకార్యమును ఒక్కస్వామి నలువదిశతత్రులైనచూడకమునుపే నిర్వహించి లోకము నాశ్చర్యచకితము గావించియున్నాడు, గమ్యముచేరుటకు మనమిప్పుడు క్రొత్తగా డొంకదారులు వెదికి కొననవసరము లేదు, స్వామి నిర్మించిన మహత్తర ఘంటాపథము నాశ్రయించినచో నది మానవజీవనసరమగమ్యమును చేర్చి తీరు ననుట నిస్సంశయము,

ఆహా! స్వామి యెంత దర్శనీయుడు, ఉన్నత ఫాలము, ఆకర్ణాంతాయతనేత్రయుగళి, కొట్టవచ్చునట్లున్న నాసిక, వదనమండలము నావరించిన గాంభీర్యము, లోకాలోకములయందలి సర్వవిషయముల పలవోకగా నాకళించుకొనగల దృష్టితైత్త్యము, ఆజానుబాహుత, ఉత్తుంగ

భుజత, పూర్వోరస్కత — దర్శనమాత్రము ననే ఎట్టినా స్థిరనికరములనైనను లలాటతలమున జేర్చక మానవు.

ఇట్టినుపుత్రుని గన్న భారతమాత యేమి పున్నెములు సోచుకొన్నదో! పురాణమహర్షు

లుద్భవించిన భారతదేశమున, వివేకానందుని వంటి మహానీయమహోమూర్త్యావిర్భావము జరిగిన భరతఖండమున జన్మింపనోచుకొనిన మన యదృష్ట మెంత దొడ్డదో!



వారలు, విశేషాలు

సెయింట్ లూయీ వేదాంతసొసైటీవారి
కార్యక్రమ నివేదిక

ఏప్రిలు 1961 నుండి మార్చి 1962 వరకు

ఈసొసైటీ కార్యనిర్వాహకులు శ్రీసత్యకాశానందస్వాములు. జరిగిన భానువారపూజలు మొత్తము నలభై ఐదు, ఎండ ఋతువులో ఆఱువారాలపాటు మామూలు పూజలు ఆపి పెట్టబడినవి, కాని వేదాంతవిద్యార్థులు ధ్యాన ప్రార్థనల కొరకున్నా స్వామి ఉపన్యాసాలను వినుటకున్నా నియతవేళలలో సమావేశమౌతుండినారు. మంగళవారాల సాయంవేళలలో స్వామి ధ్యానము జరిపి, శ్రీమద్భాగవతమున పదునొకండవ అధ్యాయము వివరించి చెప్తుండినారు. క్రొత్తసంవత్సరప్రారంభాన స్వామి భగవద్గీతను ప్రారంభించారు. జరిగిన మంగళవారాల సమావేశాలు మొత్తము నలభై ఆఱు. సొసైటీమండపంలో స్వామి రెండు ప్రత్యేకసమావేశాలు జరిపారు. మత చర్చలకై వచ్చిన ప్రెస్బిటేరియను చర్చిల

యువకులకుగానున్నా పెద్దలకుగానున్నా జరిగిన మొదటి సమావేశంలో, వారడిగిన ఇరవైనాలుగు లిఖితప్రశ్నలకు స్వామి సమాధానం చెప్పారు. రెండవసమావేశము జెన్నింగ్సుపైస్కూలు 12-వ గ్రేడు విద్యార్థులకుగాను, రికార్డుచేయబడ్డ స్వామి ప్రసంగాన్ని విని వారడిగిన ప్రశ్నలకు స్వామి సమాధానాలు చెప్పారు. ఈ సంవత్సరంలో ఇక్కడికి శ్రీ ప్రభవానందస్వాములున్నా, శ్రీ శాంతస్వరూపానందస్వాములున్నా, శ్రీ శ్రద్ధానందస్వాములున్నా చెటి ఒకసారి విచ్చేశారు. ఒక్కొక్కరు విచ్చేసినప్పుడున్నా ప్రత్యేకమైనవిందు, ఒక ప్రత్యేక సభయున్నా జరుపబడింది. విచ్చేసిన స్వామి, ఉపన్యసించి, శ్రోత లడిగిన ప్రశ్నలకు జవాబులు చెప్పారు. శ్రీకృష్ణ - బుద్ధ - శంకర - శ్రీరామకృష్ణ - మాతృదేవి - వివేకానంద - బ్రహ్మనంద ప్రముఖుల జయంతులప్పుడున్నా, క్రీస్తును ఈస్టరు సందర్భాలలోను ప్రత్యేకపూజారాధనలు జరుపబడినవి, శ్రీరామకృష్ణుని జయంతి

నాడు మాత్రము భక్తులకు భారతదేశీయమైన
విందు పెట్టబడింది.

(శ్రీ) సత్య) కాశానందస్వాములు స్వాయూ
ర్కుకు బోధనకు ప్రావిడెన్సుకు పోయి అచట
వేదాంత కేంద్రాలలో ఉపన్యాసాలు చేసి, (శ్రీ)
అశోకానందస్వామివారి ఆధ్వర్యాన శాకాప్రా
న్నిస్కాలో వేదాంతకాన్వేటులో జరిగిన
ఉత్సవంలో అచటి ప్రసంగాలలో పాల్గొన్నారు.

ఈ సంవత్సర కాలంలో యునైటెడ్ స్టేట్సు
లో పలుతావులనుండిన్ని వేటుచోట్లనుండిన్ని
దాదాపు నలభైమంది అతిథులు సాసైటికివచ్చి,
స్వామివారిని దర్శించి, పూజాకలాపాలలో
పాల్గొన్నారు.

సాసైటిసభ్యులు సాసైటిగ్రంథాలయంలోని
గ్రంథాలను చక్కగా వినియోగించుకొన్నారు.

శ్రీవివేకానందస్వాముల శతతమ
జయంతి మహోత్సవం

ఈ మహోత్సవనిర్వహణకై ఒక కమిటీ
ఏర్పాటుపడింది. (శ్రీ) వివేకానందస్వాముల
జీవితసంక్షేపం చేర్చి శ్రీనిఖిలానందస్వాములు
సంకలించిన దాదాపు రెండువందల గ్రంథాలు
స్వామిజివి విశ్వవిద్యాలయాలకు కళాశాలలకు
గ్రంథాలయాలకు అందజేయడం మహోత్సవ
ప్రణాళికలో ఒకపనిగాచేర్చబడింది. స్వామిజీ
విషయికుంగా కళాశాలవిద్యార్థులకు వ్యాస
రచనలో పోటీ జరిపి పరిష్కారానికీ నూఱు
దాలర్ల బహుమతి ఇచ్చేటట్లు తీర్మానింపబడింది.

శ్రీరామకృష్ణమఠము, మద్రాసు - 4
త్రై స్తు జయంతి

తే 24-12-1962 ది నాడు సాయంకాలం
7 గంటలప్పుడు మఠమండపంలో చక్కగా
అలంకరింపబడ్డ త్రై స్తుచిత్రపటం ఎదుట, దీపా
లంకరణలున్నా బహువిధోపహారాలున్నా
అమర్చి సమావేశమైన భక్తులనదస్తులో
మద్రాసు లెజిస్లేటివు కౌన్సిలుచేర్చెను డాక్టరు
పి. వి. చెరియనుగారు జనసుక్తే సుజీవితసందే
శాలను గుఱించి ఉపన్యసించి నైరృతిభారత
మున అతి ప్రాచీనకాలంనుండి అవిచ్ఛిన్నంగా
సాగుతూవస్తూన్న తమసంప్రదాయాల విశేషా
లను ప్రస్తుతించారు.



ఆంధ్రలో వివేకానంద శతజయంత్యుత్సవ
సన్నాహాలు

వివిధ జిల్లాలలో సమితుల ఏర్పాటు

విశాఖపట్టణం జిల్లా

స్వామి వివేకానంద శతజయంతి
మహోత్సవ సమితి' పేరుక్రింద విశాఖజిల్లాలో
(శ్రీ) తెన్నేటి విశ్వనాథం, ఎమ్. ఎ; బి. యల్;
యమ్. ఎల్. ఎ. గారి ఆధ్వర్యతన జిల్లాసమితి
ఏర్పాటయింది. జిల్లాలోని వివిధ నగరాలకు,
గ్రామాలకు చెందిన దాదాపు 90 మంది ప్రము
ఖులు దిసెంబరు 30 వ తేదీన విశాఖపట్నంలో
డాక్టర్ బెండ్రూడి పేర్రాజుగారి గృహంలో
సమావేశమై, 17-1-63 నుంచి 31-1-63
వరకు, వివేకానంద జయంత్యుత్సవములు జరిపి,
కన్యాకుమారిలోని వివేకానంద తైలముపై

శ్రీ స్వామివారి కాంక్ష విగ్రహ ప్రతిష్ఠ నిమిత్తమై నిధులు సేకరించుటకు, ఈ క్రింది కార్య వర్గమును ఎన్నుకొన్నారు.

అధ్యక్షులు : శ్రీ తెన్నేటి విశ్వనాథం, యమ్ ఎల్.ఎ., ఉపాధ్యక్షులు : శ్రీ కె. యస్. దత్తు, శ్రీ స్వామి అసిముక్తానంద, శ్రీ ఆర్. సి. రాత్ (విశాఖపట్నం), శ్రీ వి. వి. రమణ, శ్రీ బి. హెచ్. విశ్వనాథం (అనకాపల్లి), శ్రీ యమ్. రామమోహనరావు (విజయ నగరం); కార్యదర్శి : శ్రీ డి. శివప్రసాద్, బి. ఎ. (విశాఖపట్టణము); సహకార్యదర్శులు : శ్రీ డి. బంగారాజు, బికామ్, ఎమ్.బి.ఎ., శ్రీ సి. హెచ్. శ్రీ రామమూర్తి, శ్రీ కె. కె. బెనర్జీ, శ్రీ బి. కుమారస్వామి, బి.ఎ., శ్రీ పి. పాపారావు, బి. ఎ. బి. యిడి; కోశాధికారి : శ్రీ బి. పేర్రాజు, యం.బి.బి.యస్; సభ్యులు : శ్రీ జి. వెంకటపతిరాజు, ఎమ్. ఎ. (అనధ్య), శ్రీ జి. ఈశ్వరవర్మ, ఎల్.ఎమ్.ఇ., శ్రీ ఎ. రామమూర్తి, ఎమ్. ఎ., డాక్టర్ సి. సర్కార్, శ్రీ కె. యస్. ఎ. ఎన్. రాజు, ఎమ్. ఎ., శ్రీ కె. శ్రీనివాసరావు, అడ్వాకేట్, (విశాఖపట్నం), శ్రీ ఆర్. ఆదినారాయణ (అనకాపల్లి).

కర్నూలు జిల్లా

కర్నూలు జిల్లాలో ఈ క్రింది ప్రముఖులతో శ్రీ వివేకానంద శతజయంతి మహోత్సవసమితి ఏర్పడింది.

అధ్యక్షులు : శ్రీ కె. అనంతరామ్సింగ్; ఉపాధ్యక్షులు : శ్రీ యిల్లూరు ఎల్లయ్య సెట్టి, శ్రీ కె. అచ్చయ్య సెట్టి; కార్యదర్శి : శ్రీ ఎమ్. డి. వై. రామమూర్తి; సహకార్యదర్శులు :

శ్రీ కె. రామమూర్తి, శ్రీ వి. రామకృష్ణ; కోశాధికారి : శ్రీ వి. రామదాస్ ఖట్; సభ్యులు : శ్రీ సి. వెంకటకృష్ణ శర్మ, శ్రీ డబ్ల్యు. విశ్వేశ్వరయ్య, శ్రీ పి. వేణుగోపాల్, శ్రీ టి. బాలిరెడ్డి, శ్రీ జె. యస్. నాగప్ప, శ్రీ జి. రాధాకృష్ణ, శ్రీ బి. బి. యల్లయ్య, శ్రీ కె. చెదతిమ్మయ్య సెట్టి, శ్రీ పి. బాబీ, శ్రీ జి. విశ్వనాథం సెట్టి, శ్రీ పి. సుబ్రహ్మణ్యం (నంద్యాల), శ్రీ యస్. కొండయ్య (గిద్దలూరు), శ్రీ ఆర్. పాండురంగయ్య (మార్కాపురం), శ్రీ బాదం రాములు (కంభం), శ్రీ సదాశివయ్య (త్రిపురాంతకం).

శ్రీకాంట్ జిల్లా

30-12-62 న పార్వతీపురంలో శ్రీకాకుళము జిల్లాలోని పలువురు ప్రముఖులు సమావేశమై శ్రీ వివేకానంద శతజయంతి మహోత్సవ సమితికి ఈ క్రిందివారిని జిల్లా సభ్యులుగా ఎన్నుకొన్నారు. అధ్యక్షులు : శ్రీ ద్వివేదుల సత్యనారాయణ, అడ్వాకేట్ (పార్వతీపురం); ఉపాధ్యక్షులు : శ్రీ ఎల్. ఎస్. సన్యాసిరాజు, ఎమ్. ఎల్. ఎ. (పాలూరు), శ్రీ పుల్లెల సీతారామయ్య, అడ్వాకేట్ (శ్రీకాకుళం); కార్యదర్శి : శ్రీ కె. వి. రమణరావు, అడ్వాకేట్ (పార్వతీపురం); కోశాధికారి : శ్రీ ఎమ్. సుబ్బారావు, అడ్వాకేట్ (పార్వతీపురం); సభ్యులు : శ్రీ ఎఱ్ఱమిల్లి రాజశేఖరరావు, అడ్వాకేట్ (శ్రీకాకుళం), శ్రీ పుల్లి కామరాజు, మునిసిపల్ కౌన్సిల్ (పాలూరు), శ్రీ కె. సత్యనారాయణ, అడ్వాకేట్ (పాలకొండ), శ్రీ బి. బి. పుండరీకం (వీలినగరం), వోలేటి సీతారామమూర్తి, అడ్వాకేట్

(పార్వతీపురం), శ్రీ యస్. పతంజలిశాస్త్రి, అడ్వోకేట్ (పార్వతీపురం), శ్రీ కె. సూర్య నారాయణ (పార్వతీపురం), శ్రీ యమ్. జానకి రామయ్య (పార్వతీపురం), శ్రీ వి. వి. సంగ మేశ్వరరావు, బి. ఎ. బి. యిడి. (బాబ్బిలి).

విజయవాడ నగర సమితి

శ్రీ వివేకానంద శతజయంతి మహోత్సవములు ఈ నగరంలో నిర్వహించుటకు నగరంలోని ప్రముఖులు, గాంధీనగరంలో, శ్రీ గెల్ల రామమోహనరావుగారి గృహంలో సమావేశమై ఈ క్రింది నగర కార్యవర్గాన్ని ఎన్నుకొన్నారు.

అధ్యక్షులు : శ్రీ చెఱుకుపల్లి పట్టాభి రామయ్య, అడ్వోకేట్; ఉపాధ్యక్షులు : డాక్టర్ బి. వి రంగారావు, యం.బి.బి.యస్; కార్యదర్శి : శ్రీ పి. యస్. ఎ. నరసింహరాజు, (ప్రాప్రయిటర్, మినర్వా వాచ్ కంపెనీ); సహకార్యదర్శి : శ్రీ యస్. వి. సుబ్బరాజు; కోశాధికారి : శ్రీ యమ్. విశ్వనాథగుప్త (సిటీ ఫార్మర్); వీరితోపాటుగా శ్రీ కె. వి. నారాయణరావు, శ్రీ కె. గౌరీశంకరరావు, డాక్టర్ టి. వెంకటేశ్వరరావు, శ్రీ కె. జయరామ

దాసు, శ్రీ వి పురుషోత్తం, టి. లక్ష్మీనారాయణ, డాక్టర్ పి. నాగభూషణం, శ్రీ కె. వి. సుబ్బారావుగార్లతో ఒక కార్యచరణ సమితి ఏర్పాటుచేయబడింది.

వివిధ గ్రంథముల ప్రచురణ

శ్రీ వివేకానంద శతజయంతి మహోత్సవ సందర్భంలో కలకత్తానుంచి శ్రీరామకృష్ణ ఆశ్రమానికి చెందిన శ్రీ రంగనాథానందజీ. స్వామి వివేకానందుల వివిధ గ్రంథాలనుంచి సేకరించి 'Universal Ethics and Morality' అనే అంగ్ల గ్రంథాన్ని ప్రచురిస్తున్నారు. అట్లాగే కలకత్తాలోని స్వస్తిక్ పబ్లికేషన్సు వారు, శ్రీ వీకనాథరానడేగారు స్వామి వివేకానంద సంపూర్ణ గ్రంథావళినుంచి సేకరించిన "Vivekananda's Rousing Call to Hindu Nation" అనే పుస్తకాన్ని ప్రచురిస్తున్నారు.

మన ప్రాంతంలో కూడా జాగృతి ప్రచురణల తరపున 'వివేకవాణి' అను పేరుతో స్వామి వివేకానందుల గ్రంథావళినుంచి విషయాన్ని సేకరించి, ప్రచురించటం జరుగుతోంది.

(జాన్యవరి తే 4 ది జాగృతిప్రతికనుండి)

పరమేశ్వరమూర్తి, జాజ్వల్యమానాడు, నాయుష్ట చేవుని, నర-దేవ-వంద్యు, ఆమ్నాయములరూపమై యొప్పువాని, కామినీకాంచనగంధవిరహితు, నరలోకసింహు, భాస్కరకోటితుల్యు, కటితటభాస్వరకాపీనవంతు, మాటి కభీ యంచు బరగు హుంకృతుల దెసల నిండించి యుద్ధృతిని నర్తించు కరుణాకటాక్షవీక్షణముచే బాపపుంజము విదలించి భుక్తిముక్తులను జగతిజనాళి కొసగు మహిమాధ్యు, శశికళాధరు, లోకకళంకరు, హరుని, తారదవిధు*ననుస్కారార్హు, గురుని, మా వివేకానందమాని మ్రొక్కెదను.

* తారదవిధు = శరచ్చంద్రచక్రవర్తి.

గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

కేసోపనిషత్తు సంస్కృతమూలము,
యతిగీతము ఆంగ్లమూలము,
రెంటికి గీతపద్యానువాదము

చిన్నపైజు, పుటలు 60, మూల్యము ఆత్మ
జిజ్ఞాస, 3వ నయాపైసల పోస్టు బిళ్లలు పంపి
బుక్స్ పుద్వారా పొందవచ్చు. అనువాదకులు
విద్యత్-వి పండిత శ్రీనాథ నాగనాథ్యులు,
చిత్తూరుజిల్లా - కాళహస్తి - కైలాసాశ్రమ -
ఉపనిషద్విహారనిలయాలైన శ్రీనిత్యానందగిరి
స్వాములు ప్రచురించినది. ఈ యనువాదమం
దలి ప్రసాదగుణము ప్రశంసార్హము. జిజ్ఞాసు
వులకు ఈ చిఱుతపుస్తకం అవశ్య పఠనీయం.

శ్రీ సద్గురు స్తవము

శ్రీసద్గురు మలయాళయతీంద్రస్మృతిమందిర
ప్రారంభోత్సవసందర్భమున విద్యత్-వి పండిత
శ్రీనాథ నాగనాథ్యులు వ్రాసి ప్రచురించిన
ముప్పైపద్యాలు - ఇది ప్రతీతిసుఖగమైన
సరళవాణి.

ధార్మికవాణి

దేశ కాలమానములు జాతిమత విభేదములు
లేని మహాత్ముల ప్రవచనాలను నూటయిరవై

యెనిమిదింటిని సొంత తేటతెలుగులో ధార్మిక
వాణి అను పేరట శ్రోడీకరించి శ్రీ నేడిది
విశ్వనాథంగారు విఖ్యాత హరిదాసులైన
బ్ర, శ్రీ గోవిందరామదాసులవారికి అంకిత
మిచ్చారు. ఈ సూక్తులు జ్ఞానసిద్ధుల అనుభవ
ప్రభవములైనందుచేత పఠితలకు మేలుకొల్పు
లుగా ఉపయోగపడతాయి అనడం అతిశ
యోక్తి కాదు. మచ్చుకు కొన్ని సూక్తులు :
(69) తన మనస్సును గెల్చినవాడే జగత్తును
గెల్చును, (116) ప్రియులను అప్రియులను
వీర్పజుచుకోవద్దు. ప్రియులు కనబడకపోతే
దుఃఖం ; అప్రియులు కనబడితే దుఃఖం,
(117) కోపంతో ఉన్నవాణ్ణి ప్రేమతోనూ,
దురాచుణ్ణి మంచితనంతోనూ, లోభిని దానం
తోనూ, అసత్యవాదిని సత్యంతోను జయిం
చాలి, (123) పాలాలను కలుపు పాడుచేస్తుంది,
ప్రజలను కోరిక పాడుచేస్తుంది. ఈ గ్రంథపు
ప్రతులకు ప్రాప్తిపానం శ్రీ పాండురంగరావు,
బాలభక్తకనకమాజము, శ్రీ రామమందిరం,
సదాశివపేట, మెదక్ జిల్లా.

—ప్రభాకర్



శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటలోను దాదాపు 500 పుటలుంటాయి. అసలు ఖరీదు అట్టబైండుసెట్టు రూ. 50 లు. కాలికోబైండుసెట్టు రూ. 65 లు. పోస్టేజీ ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్వాలిఫైడ్ రూ. 6-50
రెండవ సంపుటము	: 553 ,,	,, రూ. 5/-	,, రూ. 6-50
మూడవ సంపుటము	: 586 ,,	,, రూ. 5/-	,, రూ. 6-50
నాల్గవ సంపుటము	: 592 ,,	,, రూ. 5/-	,, రూ. 6-50
అయిదవ సంపుటము	: 544 ,,	,, రూ. 5/-	,, రూ. 6-50
ఆఱవ సంపుటము	: 585 ,,	,, రూ. 5/-	,, రూ. 6-50

విలాసము :

మేనేజరు,

శ్రీ రామకృష్ణ మఠము

మైలాపూరు : : మద్రాసు - 4




మన కృతనిశ్చయం

“ఏలాంటి కష్టాలను ఎదుర్కొనవలసి వచ్చినా; ఈ సమరము ఎన్నాళ్ళు సాగినా పవిత్రమైన మన భారతభూమి నుండి దురాక్రమణదారులను తరిమివేసి తిరుతామనే మన ప్రజల దృఢనిశ్చయాన్ని ఈ సభవారు హృదయ పూర్వకముగా ధృవపరచుతూన్నారు.”

—పార్లమెంటుచే అంగీకరింపబడిన
ప్రతిపాదన (నవంబరు 1962)

జైహింద్



49 ఏళ్లలో... ఎక్కడా గీసుకొని పోలేదు కూడా

భారత పరిశ్రమల్లో ప్రమాదాల సంఖ్య వెయ్యిమంది కార్మికులకు 1938 సంవత్సరంలో సుమారు 24 నుండి 1959 లో సుమారు 44 దాకా పెరిగింది. ప్రతి సంవత్సరము, 93,000 కార్మికులకు పైగా ప్రమాదాల్లో చిక్కుకొని, 250 మంది ప్రాణాలను కోల్పోతున్నారు. అంతేకాక. ఏటా పది లక్షల గంటల్లో ఒక కార్మికుడు చేయగలిగిన పని నష్టపడుతున్నది — అంటే 170 బ్రాడ్ గేజీ రైలు ఇంజన్లుగాని, 700 ప్యానింజరు ఇంజన్లుగాని భారత రైల్వేలకు కయారుచేయుటకు కావలసినంతపని అన్నమాట.

టాటా స్టీలు వారికి ఎల్లప్పుడు 'భద్రత' యనునది సాంకేతిక వదమైనది, ఎందుచేతననగా అది లేనిదే కార్యనిపుణత అసాధ్యమైన విషయం. 'ప్రమాద రాహిత్య మానము'ను ఏటా ఆపలంబించుట, భద్రతా చిత్ర ప్రదర్శనములు, భద్రతలో క్రమ శిక్షణ, భద్రతకు ఐహుమానములు, భద్రత నిచ్చే కార్య పరిసరములు, భద్రతను అలవాటుగా మార్చుకొనుటకు ఉభయ కౌన్సిళ్ల పర్యవేక్షణలో సంతకము జరుపబడుతున్న కార్యకలాపము ... జంషెడ్ పూర్ ప్యాక్టరీలో ప్రమాదముల సరికట్టుకు వారు తీసికొంటున్న చర్యలలో యివి కొన్ని మాత్రమే.

కాని, భద్రత చాలా తాగు కార్మికుని మీదే ఆధారపడి ఉంటుంది. ఏమంటే, పారిశ్రామిక ప్రమాదాల్లో నూటికి 75 పాళ్లు మానవ అశ్రాగ్రత వలననే జరుగుతున్నవని కనుగొనబడినది. ఈ సందర్భంలోనే, టాటా స్టీలునందు అందరిలోకి ఎక్కువ కాలం నుండి పనిచేస్తున్న బిముదా దుబే లాంటి వారి సంగతి చెప్పుకోవలసి వస్తుంది. ఏమాత్రం ప్రమాదానికి గురికాకుండా, అంటే ఎక్కడా గీసుకొని పోవకుమైనా లేకుండా, ఈతరు 49 ఏళ్లు పనిచేశాడు.

అర్ధ శతాబ్దం క్రిందట దుబే ఈ ఉక్కు నగరానికి వచ్చినప్పుడు, జంషెడ్ పూర్ అతనికి ప్రదమంగా నేర్పిన అంశాలలో భద్రతను గూర్చిన ముఖ్యత ఒకటి... నిజానికి ఈ నగరమందరి పరిశ్రమ తీవ్రనోపాది మాత్రమేకాక తీవ్రపథం గూడ అవుతున్నది.

జంషెడ్ పూర్

ఉక్కు నగరము



The Tata Iron and Steel Company Limited

JWTTN 6093A

జాతీయ రక్షణ నిధికి ఉదారంగా విరాళాలివ్వండి

నూతన ముద్రణము!

ఇప్పుడే వెలువడినది!!

కైస్తు సూక్తి మాల

సంకలనకర్త:

శ్రీమచ్చుద్దనత్వానందస్వామి

అనువాదకులు:

శ్రీ నేలటూరి భక్తవత్సలముగారు

జీససు కైస్తుదేవుని ప్రత్యక్షశిష్యులు నలుగురు సెయింట్ మార్క్, సెయింట్ లూక్, సెయింట్ మాథ్యూ, సెయింట్ జాన్—వీరి సువార్త (గాప్పెలు)ల నుండి సేకరింపబడిన దివ్య సూక్తులు!

జీససు ప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్పబడినవి. ఆకర్షకమగు త్రివర్ణ ముఖచిత్రము గలది.

పాకెట్టు సైజు ప్రజ్ఞాపిత ముద్రణము

(120 + 8 పుటలు)

మొదటి కూర్పు

వెల: రూ. 0.40

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు: కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము: చక్కని అట్టబైండు)

వెల: రూ. 4-00

అడ్రెసు: మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదము :

శ్రీ చిదంశనందస్వామి

ఇందు శ్రీరామకృష్ణుని జీవిత సంగ్రహమును 1221 మహావజ్రేతములును గలవు.

జీవుడు : సంసారము ; మాయ. గ్రంథములు : గ్రంథాలా, బాధగండువులు : బోధ గురువులు, తాకితులు : వారి ధోరణులు, ఆత్మోన్నతి ; కరుణ : వారి యాదర్శములు, పారమార్థిక జీవనమునకు సహాయములు, సర్వమతసామరస్యము, జీవుడు, జ్ఞానము : భక్తి : కర్మము, బ్రహ్మసత్త్వము మున్నగు అంశము లిందు తెట తెల్లముగ వసి విడ్డల కయిన అవగాహన కాగల యవగాహనములతో వివరింపబడియున్నవి.

నీతికథలును సూక్తులును మరలరంధ్రపేళలములు, నిర్వృత్తిరములూ.

... ఈ గ్రంథం చదువునూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, వీలకాలూ చక్కగా అరటి పం జొలిచి చేతిలో పెట్టినట్లు ఉంటుంది... —అంధ్రపత్రిక

540 పుటలు ప్రజ్వలమగు పంచమ ముద్రణము : వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్ సర్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ. పరిణామ మందెనో, అందు సర్వసమ్మతమూలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెడో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నాడు. జిజ్ఞాసువుల కత్యంతోపయుక్తమగుగ్రంథము.

... తెలుగువాళ్ళయితే వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సి చెప్పవలసియున్నది. ... —భారతశ్యామి 12-4-1956.
... గ్రంథము ప్రావాసిక శైలిలో అనువదించబడినది. —హిందూపత్రిక 5-8-56.

168 పుటలు వెల : రూ. 1-25

అతిమ : మేనేజరు, శ్రీ రామకృష్ణమతము, మైలాపూరు, ఎన్.ఎస్.ఎస్. -

సంపాదకులు : శ్రీ కుద్దపర్తానందస్వామి, శ్రీ కేలటూరి భక్తికృష్ణలక్ష్మి, శ్రీ. కే. ఎస్. ఎస్. రాజగోపాలాచారి డి. ఎస్. పి. టి. లివింగ్స్టన్ (మద్రాసు - 11) న ముద్రించుచుండి, శ్రీ కుద్దపర్తానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది.